

QORTI TAL-APPELL

IMHALLFIN

**S. T. O. PRIM IMHALLEF SILVIO CAMILLERI
ONOR. IMHALLEF GIANNINO CARUANA DEMAJO
ONOR. IMHALLEF NOEL CUSCHIERI**

Seduta ta' nhar il-Gimgha 29 ta' Jannar 2016

Numru

Rikors Numru 114/12 JD

Ganni Attard

v.

**Direttur Generali tad-Dipartiment Veterinary
and Phyto-Sanitary Regulations**

Preliminari

1. Dan huwa appell maghmul mill-attur minn sentenza mogtija mill-Qorti tal-Magistrati (Għawdex) Gurisdizzjoni Superjuri Sezzjoni Generali tal-11 ta' Lulju 2014, li permezz tagħha dik il-Qorti iddecidiet il-kawza billi, filwaqt li cahdet l-ewwel tliet eccezzjonijiet preliminari tal-konvenut, laqghet l-eccezzjonijiet l-ohra u cahdet it-talbiet attrici sabiex il-Qorti [1] tiddikjara illi d-deċiżjoni tal-konvenut konsistenti fl-esterminazzjoni tal-

merhla kollha ta' naghag tal-attur hija wahda: i. illegali; ii. ultra vires iii. maghmula minn awtorita` pubblica illi m'hijiex awtorizzata biex twettaqha; iv. tikkostitwixxi abbuza ta' setgha tal-awtorita` pubblica billi dan sar ghal ragunijiet mhux xierqa jew imsejjes fuq konsiderazzjonijiet mhux relevanti; v. saret bi ksur taz-zewg principji tal-gustizzja naturali fuq imsemmija; [2] Tikkundanna lill-konvenut sabiex jirrikonsidra d-decizjoni tieghu, u [3] Taghti dawk l-ordnijiet kollha illi jidhrilha necessarji u opportuni fic-cirkostanzi, bl-ispejjez in kwantu ghall-ewwel tliet eccezzjonijiet a karigu tal-konvenut u l-bqija a karigu tal-attur.

Mertu

2. In sintesi, jirrizulta mill-atti illi l-attur Ganni Attard kien qieghed irabbi merhla naghag fis-sit maghruf bhala Tal-Pirwilin, fl-Gharb, Ghawdex. Huwa beda jrabbi sa minn Jannar 2010. F'dik l-istess sena, huwa kien avvicina lil Dr Galea mid-Dipartiment koncernat sabiex jara xi jrid isir sabiex jirregistra din l-attività. Dak li ma hemmx qbil dwaru huwa illi filwaqt li l-attur jsostni li Dr Galea kien jaf li huwa kellu nnaghag, dan tal-ahhar isostni li l-attur kien mar biss sabiex jindaga u jistaqsi. Jidher illi l-komunikazzjonijiet bejn l-attur u d-Dipartiment in kwistjoni gew interrotti u r-registrazzjoni tan-naghag baqghet ma saritx.

3. Nhar it-2 ta' Novembru 2012, it-Tabib Veterinarju Duncan

Chetcuti Ganado mid-dipartiment tas-Servizz Veterinarju wettaq spezzjoni fir-razzett tal-attur fejn ra illi n-naghag ma kellhomx takka tal-identifikazzjoni ufficjali fil-widna u kkonferma illi l-attività` ma kienet koperta minn ebda permess jew registrazzjoni.

4. It-Tabib Chetcuti Ganado ikkomunika mas-Superjuri tieghu, u gie deciz li n-naghag kellhom jigu distrutti. L-ghada s-Sibt, sakemm l-attur kien mizmum l-Ghassa, bdiet l-estterminazzjoni tal-merhla tal-attur, sakemm inhareg il-mandat ta' inibizzjoni u l-azzjoni giet sospiza.

Is-Sentenza Appellata

5. L-ewwel Qorti waslet għad-decizjoni tagħha abbażi tas-segwenti konsiderazzjonijiet:

“Permezz tal-kawza odjerna l-attur qiegħed jitlob lil din il-Qorti tiddikjara li d-decizjoni tal-konvenut konsistenti fl-estterminazzjoni tal-merhla tan-naghag tieghu hija wahda (i) illegali; (ii) ultra vires; (iii) magħmula minn awtorita` pubblika illi m'hijex awtorizzata biex twettaqha; (iv) tikkostitwixxi abbuż ta' setgħa ta' l-awtorita` pubblika billi dan sar għal ragunijiet mhux xierqa jew imsejjes fuq konsiderazzjonijiet mhux relevanti; u (v) saret bi ksur taz-zewg principji tal-gustizzja naturali.

“Fl-ewwel lok hemm il-htiega li l-Qorti tirreferi għal dawk il-fatti li rrizultaw waqt it-trattazzjoni ta' din il-kawza:

- “L-attur Ganni Attard kien qiegħed irabbi merħla nagħag li kienet fl-ammont ta' circa erba' mijja u hames mitt nagħga fis-sit magħruf bhala Tal-Pirwilin, fl-Għarb, Ghawdex. Huwa beda jrabbihom sa minn Jannar 2010.
- “Huwa kien xtara mas-70 jew 80 haruf ta' tlett/ hamest ijiem mingħand certu Carmel Portelli. Dan ta' l-ahhar kien rahhal

registrat u anki l-farm tieghu u n-naghag tieghu kellhom ukoll it-takka tal-identifikazzjoni ufficjali fil-widna ossija l-misluta tac-comb.

- “Irrizulta li l-attur kelly permess biex irabbi n-naghag u fil-fatt hekk kien jagħmel u n-naghag tieghu kienu registrati. Izda dan kien fl-1995/1996 u kien registrat fuq San Lawrenz u mhux fuq is-sit inkwistjoni. Oltre’ dan irrizulta li huwa kien għamel transfer.
- “F’Lulju 2010 l-attur mar għand Dr Frank Galea li min-naha tieghu indirizzah biex imur il-biccerija ossija id-dipartiment veterinarju ta’ Ghawdex għand Joe Mifsud. Filwaqt li l-attur jsostni li Dr Galea kien jaf li huwa kelly n-naghag, dan ta’ l-ahhar jichad kategorikament u jsostni li l-attur meta kellmu kien mar jindaga u jistaqsi kif kien se jgħamel biex jibda jrabbi n-naghag u l-mogħoz u tkellmu wkoll fuq xi produzzjoni ta’ gbejniet.
- “L-attur mar u meta Joe Mifsud ipprova jfittxu ma sabuhx fuq is-sistema u dak il-hin ifformolaw draft ta’ dikjarazzjoni biex jħinu. L-attur ma regax mar id-dipartiment.
- “Fit-2 ta’ Novembru 2012, it-Tabib Veterinarju Duncan Chetcuti Ganado mid-dipartiment tas-Servizz Veterinarju u s-sur Manwel Buhaġiar mid-Direttorat tat-Trattament Xieraq ta’ l-Annimali telghu Ghawdex sabiex jispezzjonaw ic-Cirku li Kien armat f’Għajnsielem, Ghawdex. Wara li spezzjonaw ic-cirku marru jispezzjonaw postijiet ohra li dwarhom kellhom rapport ta’ attivita’ illegali. Fost dawn ir-rapporti kien hemm rapport relativ għal razzett fil-limiti ta’ San Dimitri, Ghawdex. Mill-ispezzjoni li saret fuq ir-razzett indikat instab li kollox kien in-regola. Kif l-ufficjali hargu mir-razzett lemhu lill-attur b’merħla nagħag imdaqqsu li kienet qegħda tirgha fl-egħlieqi fl-istess zona ta’ San Dimitri. Hemmhekk l-ufficjali ndunaw li ma kellhomx takka tal-identifikazzjoni ufficjali fil-widna. L-ufficjalu mid-dipartiment tas-servizz veterinarju ikkuntatja ufficial iehor sabiex jivverifika dan il-fatt minn National Livestock Database minn fejn irrizulta li ma kien hemm l-ebda permess li jkopru l-attivita’. L-ufficjal informa lill-attur dwar dan u staqsi għal spjegazzjoni l-ghaliex l-annimali ma kellhomx identifikazzjoni izda Dr Chetcuti Ganado xehed li l-attur qallu li ma kellux bzonn li jottjeni l-ebda permess biex irabbi n-naghag. Kien wara tali verifikasi li Dr Chetcuti Ganado ikkomunika ma’ Dr Gruppetta sabiex jinfurmah dwar il-fatti u sabiex jikkonferma x’linja ta’ azzjoni kellha tittieħed. Gie deciz li l-annimali kellhom jigu distrutti.
- “Irrizulta mix-xhieda ta’ Mark Cini¹ li fuq is-sit tal-Pirwilin fl-Għarb, Ghawdex bhalissa m’hemmx permess. Huwa spjega li biex persuna zzomm farm għandha bzonn permess tal-izvilupp u hemm policy li tirregola dak li huwa necessarju. Huwa xehed li l-permess tal-izvilupp huwa permess normali ta’ bini li f’dan il-kaz ta’ farm

¹ Senior Planning Officer mad-Direttorat tal-Ippjanar fil-MEPA fis-seduta tad-29 ta’ Jannar 2014

imbaghad ikun hemm bzonn *clearances* mid-dipartiment tal-agrikoltura, mid-dipartiment tas-servizzi veterinarji, mid-dipartiment tas-sahha pubblika, mill-MRA u mis-sezzjoni tal-ambjent. Il-process tal-permess ikun wiehed fis-sens li ssir applikazzjoni tal-izvilupp wahda izda matul il-process tal-permess jentalbu li jingiebu l-*clearances* appena msemija u l-proposta tkun trid tigi endorsed mid-dipartimenti kollha msemija.

“Mark Cini xehed li saru xi applikazzjonijiet matul iz-zmien fuq dan is-sit mill-attur. Fl-1994 kien inhareg Avviz ta’ Nfurzar ghaliex kien qiegħed isir xogħol mingħajr permess.

“L-ewwel rekord li sab kienu l-applikazzjonijiet PA 425/94 u PA4314/94 li saru sabiex jigi regolarizzat l-izvilupp li kien sar. Dawn l-applikazzjonijiet kienu gew michuda. Gew intavolati l-appelli li kienu gew michuda ukoll. Wara l-appelli, l-Avviz tal-Infurzar ECF 846/94 gie riferut biex jitnehha l-bini illegali u jitnehha l-izvilupp illegali fuq il-post. Kien irrizulta li matul iz-zminijiet tkomplew xi zviluppi ohra fuq is-sit u dan dejjem mingħajr permessi u bi ksur tal-Avviz biex Tieqaf mit-Twettiq.

Saret ukoll applikazzjoni fl-1998 li giet ukoll rifutata fl-appell. Saru diversi spezzjonijiet minhabba l-infurzar. Xehed ukoll li fl-2006 saret talba sabiex permezz tal-procedura ta’ development notification order fis-sit jinbena gibjun u titpogga xi hamrija addizzjonali fl-egħliei izda t-talba ma ntlaqghetx.

“L-enforcement order għadu pendi sabiex l-Awtorita` tiddeċiedi hux se jkun hemm azzjoni ohra jew billi tmur tneħhi l-azzjonijiet illegali.

“Fil-frattemp u prezentement hemm ‘request for screening’ li hija talba sabiex l-izvilupp li hemm fuq il-post jigi regolarizzat u jsir farm. Din giet prezentata wara l-bidu tal-proceduri odjerni. Ix-xhud spjega li trid tinhareg *screening letter* biex l-applikant ikun notifikat x’rapporti għandu bzonn u fejn il-proposta taqbel jew ma taqbilx mal-policy. Wara li toħrog l-*iscreening letter* l-applikant ikollu perjodu taz-zmien li jkun stabbilit sabiex jikkonferma li jrid jiprocedi bl-applikazzjoni u wara li jkun issottometta d-dokumenti kollha mitlubin fl-*iscreening letter*, tkun tista’ tigi validata l-applikazzjoni biex jibda l-process tal-applikazzjoni ghall-izvilupp. Sa meta xehed kienet intalbet estensjoni sabiex tinhareg l-*iscreening letter*.

- “Irrizulta mix-xhieda ta’ Joseph Zammit² li hemm zewg linji tad-data – (i) l-ewwel jibdew jillicenzjaw il-premises. F’dan l-istadju jaraw x’permess tal-MEPA hemm, jivverifikaw jekk ir-razzett hux approvat minhabba l-animal welfare u jaraw ir-rekwiziti kollha tal-premises. Meta l-premises jigu approvati mid-dipartimenti kollha jiddahhal fid-

² Seduta tad-9 ta’ Jannar 2014, Database coordinator fid-dipartiment tas-servizzi veterinarji

database bhala dak ir-razzett li huwa registrat li jista' jrabbi l-annimali go fih; (ii) is-sistema l-ohra hija li jirregistraw l-annimal partikolari. L-ewwel jibdew meta l-annimal jitwieleed – jiccekkjaw issess tieghu, l-origini tieghu ossija min kienet ommu u mnejn gej biex ikollhom traccabilita' ta' minn fejn gie dak l-annimal. Fuq id-database se ssib in-numru tal-annimal tat-tag li jkunu wahhlulu tal-individual identification. Ikollhom ukoll id-data tat-twelid ghaliex dik tiddetermina ghal certu testijiet 'il quddiem bhala ma huma tal-BSE ecc u jiccekkjaw ommu min kienet biex jekk ikun hemm xi mard li jittiehed genetikament ikollhom dak ir-rekord fis-sistema komputerizzata wkoll. Ladarba l-annimal ikun dahal fid-database jigi abbinat mal-premises li jkun registrat u jkunu jafu li fi premises partikolari hemm tant annimali.

- “Ix-xhud spjega wkoll li meta razzett ikun irid jixtri annimali minn razzett iehor irid jitlob permess lid-dipartiment. L-ewwel tintalab *a temporary movement permit* u jiccekkjaw li z-zewgt irziezet huma registrati skont il-procedura taghhom, li l-annimali qeghdin imdahhlin skont ir-regolamenti, skont l-status tal-farms jaghmlu l-moviment. Jekk razzett għandu mard u l-iehor le ma jinghatax permess li jiccaqlqu l-annimali biex ma jkunx hemm tixrid ta' mard.
- “Mill-verifikasi li għamel huwa stess cioe' mid-database ma għandu xejn irregistrat fuq is-sur Attard u lanqas il-premises mhuma registrati. Għaldaqstant l-attur mhux approvat mid-dipartiment li jistgħu jinżammu l-annimali.
- “In kontro-ezami x-xhud spjega li rahħal għandu sitt xħur biex jirregistra lill-annimal li twieleed izda jekk dak l-annimal ikun sa-jiccaqlaq qabel irid jigi registrat qabel xejn minhabba t-traccabilita’.
- “Proprju minhabba dawn l-illegalitajiet li fihom kien qiegħed jopera l-attur il-konvenut wara li saru l-verifikasi ordna li l-annimali kollha jinqatlu. Fil-fatt, is-Sibt 3 ta' Novembru 2012 beda l-qtil ta' l-annimali u li kieku ma kienx għal mandat ta' inibizzjoni l-annimali li sal-lum għadhom hajjin kienu jinqatlu wkoll.

“Fit-tieni lok, jehtieg li jigu trattati l-ewwel tlett eccezzjonijiet tal-konvenut.

(i) L-ewwel eccezzjoni

“Il-konvenut eccepixxa li r-rirkorri għandu jispecifika taħt liema artikolu tal-ligi huwa qiegħed isejjes l-azzjoni tieghu.

“Illi anki mill-qari tar-rikors guramentat huwa evidenti li l-attur qiegħed jibbaza l-azzjoni tieghu fuq l-artikolu 469A tal-Kap 12 tal-Ligijiet ta' Malta u dan gie ddikjarat minnu stess kemm waqt it-trattazzjoni tal-kawza kif ukoll fin-nota ta' sottomissionijiet tieghu. L-istess konvenut donnu lanqas baqa' jinsisti fuq din l-eccezzjoni tant li fin-nota ta'

sottomissjonijiet tieghu lanqas biss ghamel referenza ghall-istess eccezzjoni.

“Ghalhekk tali eccezzjoni qegħda tigi michuda.

“(ii) It-Tieni Eccezzjoni

“Din l-eccezzjoni taqra hekk:

“Illi jekk l-attur qieghed jistitwixxi din l-azzjoni abbaži ta’ l-artikolu 469A tal-Kap 12 tal-Ligijiet ta’ Malta, tali azzjoni hija improponibbi ghaliex l-ordni tad-Direttur ma tikkwalifikax bhala ‘ghemil amministrattiv’ kif definit fis-sub-artikolu (2) tal-imsemmi artikolu u għalhekk l-imsemmija ordni ma tistax tigi impunjata ai termini ta’ dan l-artikolu tal-ligi

“Illi l-artikolu 469A fis-subinciz (2) jiddefinixxi x’jikkostitwixxi għemil amministrattiv bil-mod segwenti “tfisser il-hrug ta’ kull ordni, licenzja, permess, warrant, decizjoni jew rifjut għal talba ta’ xi persuna li jsir minn awtorita` pubblika, izda ma tinkludix xi haga li ssir bil-ghan ta’ organizzazzjoni jew amministrazzjoni interna fl-istess awtorita”.

“Huwa zgur li fil-kaz odjern l-attur qieghed jitlob stħarrig gudizzjarju ta’ l-ordni li ingħata mill-konvenut biex in-naghag tieghu jinqatlu. Dan zgur ma jistax jingħad li sar bl-ghan ta’ organizzazzjoni jew amministrazzjoni interna fl-istess dipartiment tas-servizz veterinarju. M’hemmx dubju li l-azzjoni tal-konvenut konsistenti f’ordni biex l-annimali jinqatlu taqa’ proprju taht il-kappa “*il-hrug ta’ kull ordni*”.

“Il-qorti ma tqisx li dak sottomess mill-konvenut li ghaliex dan l-ordni li huwa taha huwa konsegwenza tal-funzjoni vestita fiċċi mill-Ordinanza dwar it-Tharis mill-Mard tezorbita mid-dritt pubbliku li għaliex jahseb l-artikolu 469A tal-Kap 12. Infatti l-kontestazzjoni min-naha ta’ l-attur hija proprju li l-konvenut ma kienx vestit mill-istess Ordinanza biex jagħti tali ordni.

“Ghalhekk anki din it-tieni eccezzjoni qegħda tigi michuda billi mhiex mistħoqqa.

“(iii) It-Tielet Eccezzjoni

“Illi l-konvenut eccepixxa li r-rikorrenti għandu jgħib il-prova illi huwa effettivament is-sid ta’ l-annimali mertu ta’ l-azzjoni odjerna.

“In verita’ waqt it-trattazzjoni tal-kawza qatt ma kien in diskussjoni l-fatt li l-annimali mertu tal-kawza odjerna kienu jappartjenu u huma ta’ l-attur u dan qieghed jingħad anki jekk ma gew prezentati l-ebda dokumenti li jippruvaw dan. Oltre’ dan, anki l-istess konvenut ma baqax jinsisti fuq tali eccezzjoni.

“Għaldaqstant anki din it-tielet eccezzjoni qegħda tigi michuda billi

mhiex misthoqqa.

“(iv) Fil-Mertu

“Illi l-ilment ta’ l-attur huwa bbausat fuq l-artikolu 469A tal-Kap 12 precizament s-subinciz (1)(b)(i), (ii), (iii) u (iv).

“L-Art.469A tal-Kap.12 jaqra hekk –

“(1) *Hlief hekk kif provdut mod iehor bil-ligi, il-qrati tal-gustizzja ta’ kompetenza civili għandhom gurisdizzjoni biex jistharrgu l-validita ta’ xi eghmil amministrattiv jew li jiddikjaraw dak l-egħmil null, invalidu jew mingħajr effett fil-kazijiet li gejjin biss :*

- “(a) meta l-egħmil amministrattiv jikser il-Kostituzzjoni ;
- “(b) meta l-egħmil amministrattiv ikun ultra vires għal xi raguni minn dawn li gejjin :
- “(i) meta dak l-egħmil jitwettaq minn awtorita` pubblika li ma tkunx awtorizzata sabiex twettqu ; jew
- “(ii) meta l-awtorita` pubblika tkun naqset milli tosserva l-principji tal-gustizzja naturali jew htigiet procedurali mandatorji fit-twettiq ta’ l-egħmil amministrattiv jew fid-deliberazzjonijiet ta’ qabel dwar dak l-egħmil ; jew
- “(iii) meta l-egħmil amministrattiv jikkostitwixxi abbuż tas-setgħha ta’ l-awtorita` pubblika billi dan isir għal għanijiet mhux xierqa jew jissejjes fuq konsiderazzjonijiet mhux rilevanti ; jew
- “(iv) meta l-egħmil amministrattiv ikun imur mod iehor kontra l-ligi.”

“Hekk kif ingħad fis-sentenza fl-ismijiet **Said International Limited vs Bank Centrali ta’ Malta**³

“Dwar din l-azzjoni, din il-Qorti (diversament presjeduta) [PA/JRM] qalet hekk fis-sentenza tagħha tal-1 ta’ Marzu 2004 fil-kawza **“Lawrence Borg noe vs Gvernatur tal-Bank Centrali ta’ Malta”** li kienet konfermata b’sentenza tal-Qorti tal-Appell fid-9 ta’ Marzu 2007

—

“Illi illum huwa accettat li l-azzjoni għal stħarrig gudizzjarju msemmija fl-artikolu 469A tal-Kapitolu 12 tal-Ligjiet ta’ Malta hija mahsuba biex tagħti rimedju lill-individwu dwar l-imgieba tal-awtorita` pubblika fil-konfront tieghu. Is-setgħha li tingħata mill-imsemmi artikolu lill-Qorti fil-kompetenza tagħha civili dwar ghemil amministrattiv hija jew (a) dik li tistħarreg is-siwi ta’ dak l-ghemil jew (b) li tiddikjarah ma jiswiex jew mingħajr ebda effett. Dan tista’ tagħmlu meta l-ghemil jikser il-Kostituzzjoni jew meta jkun sar lil hinn mis-setgħha ta’ min wettqu (ultra vires). F’din l-ahhar ipotezi, dan l-eccess ta’ setgħa jista’ jirrizulta meta l-att isir minn awtorita` pubblika li ma tkunx awtorizzata twettqu, jew meta dik l-awtorita`, ghalkemm ikollha setgħa twettaq dak l-ghemil, tkun naqset li thares il-principji ta’ gustizzja naturali jew htiega procedurali li

³ Rik Nru: 1145/2008JZM deciza fit-12 ta’ Dicembru, 2011

tabifors trid thares qabel ma tasal ghal dak l-ghemil, jew jekk l-ghemil jikkostitwixxi abbuż tas-setgha ta' dik l-awtorita` billi jsir ghal xi għan mhux xieraq jew fuq konsiderazzjoni irrilevanti, jew meta dak l-ghemil imur b'kull mod iehor li jkun kontra l-ligi. Bil-kelma "ghemil", il-ligi tifhem ukoll cahda jew rifjut ta' talba li ssir minn persuna lil xi awtorita` pubblika;

"Illi din l-impostazzjoni tal-azzjoni tabifors tnissel il-htiega li l-Qorti tqis x'tip ta' stħarrig għandha tagħmel skond il-ligi dwar l-ghemil tal-Bank imharrek. Tali ezercizzju huwa wieħed li jmiss l-aspetti sostantivi tal-kawza prezenti. Illum il-gurnata, l-azzjoni ta' stħarrig gudizzjarju ta' għemil amministrattiv tinsab imfissa u delinejata espressament f-sistema procedurali tagħna u l-Qorti hija marbuta li timxi mal-parametri li l-ligi tipprovdxi għal din l-ghamla ta' stħarrig, sakemm il-ligi nnifisha ma tipprovdix mod. Wahda minn dawn il-limitazzjonijiet hija li l-ilment imressaq jew ir-rimedju mitlub ma jkunx jista' jinkiseb mod iehor amministrattivament quddiem qorti jew tribunal iehor kif provdut mil-ligi. Fil-kaz li għandha quddiemha l-Qorti, ma ntweriex li l-kumpannija attrici kellha rimedju iehor procedurali jew statutorju ghall-ilment tagħha jekk mhux quddiem din il-Qorti u b'din l-ghamla ta' azzjoni ;

*"Illi mit-tifsira ta' "awtorita` pubblika" mogħtija fl-artikolu 469A(2), johrog car li l-Bank imharrek huwa awtorita` kif hekk imfissa, u dan ukoll ghaliex huwa korp magħqud kostitwit permezz ta' ligi li għandu funzjoni regolatrici pubblika u amministrattiva. Dawn l-elementi ma gew bl-ebda mod michuda mill-istess Bank u lanqas jidher li tqanqal xi dubju dwar jekk il-Bank huwiex il-kontradittur legittimu tal-azzjoni specjali mibdija kontra tieghu ... **DeSmith & Evans** fil-Judicial Review of Administrative Action (Fourth Edition – pag. 278-9) ighidu hekk –*

"A person aggrieved by the exercise of a discretionary power may, instead of attacking the merits of the exercise of the discretion, contend that the repository of the discretion has acted without jurisdiction or 'ultra vires' because of the non-existence of a state of affairs upon which the validity of the exercise of the discretion depends. Or he may contend that the repository of the discretion has failed to observe the rules of natural justice (if they are found to be applicable) or other essential procedural requirements. If his contentions are successful, the court will hold the discretionary act to be invalid, and the fact that the true reason for instituting proceedings will have been his dislike of the manner in which the discretion itself was exercised is not a valid objection to the proceedings. . . . The crucial question, however, is : In what circumstances and to what extent will the courts review the merits of the exercise of a statutory discretion which is neither made subject to appeal nor limited by the express provisions of a statute? The courts have repeatedly affirmed their incapacity to substitute their own discretion for that of an authority in which the discretion has been confided."

"Is-subinciz (i) tal-inciz (1)(b) tal-artikolu 469A

“Skont dan is-subinciz, l-egħmil amministrattiv ikun *ultra vires* -

“*meta dak l-egħmil jitwettaq minn awtorita` pubblika li ma tkunx awtorizzata sabiex twettqu*

“Mhux kontestat li l-ordni sabiex l-animali ta’ l-attur jinqatlu ingħata minn Dr Anthony Grupetta li dak iz-zmien kien jokkupa l-kariga ta’ Direttur Generali fid-Dipartiment Veterinary and Phyto Sanitary Regulation.

“L-argument ta’ l-attur huwa li l-konvenut qiegħed isostni li l-azzjoni tieghu kienet wahda gustifikata abbażi tal-legislazzjoni sussidjarja 36.32, kif ukoll fil-Council Regulation 21/2004 u tal-artikolu 76 tal-Kap 36 tal-Ligijiet ta’ Malta, madankollu huwa jsostni li l-ordni nharget minn persuna li ma kellhiex awtorita` li toħroġha skont il-ligi.

“Infatti l-attur jirreferi ghall-artikolu 76 tal-Kap 36 u jsostni li kwalunkwe azzjoni taht l-artikolu citati kienet tispetta lid-Direttur tal-Agrikoltura u whud minnhom jolqtu lill-‘Government Veterinary Surgeon’. Dan l-artikolu jistipula li

“*Id-Direttur tal-Biedja jista’, kull meta jidħirlu xieraq, jordna li jigi maqtul-*

“(a) *kull annimal suspect li għandu marda’*

“Kif diga’ ingħad, l-ordni sabiex l-animali jigu maqtula ma nħatatx mid-direttur tal-biedja izda mid-Direttur Generali tad-Dipartiment Veterinary and Phyto Sanitary Regulation. Din il-Qorti ma tistax tieqaf biss fuq l-intestatura. Infatti jeħtieg li din il-ligi tinqara wkoll mal-Att tas-Servizz Pubbliku cioe’ l-Kap 497 senjatament it-Tieni Skeda li jipprovdil li fl-intimat hemm vestiti l-funzjonijiet u dak kollu li għandu x’jaqsam mas-sahha ta’ l-animali u s-sahha pubblika dovuta ghall-mard li jittieħed mill-animali. L-Att qiegħed ighajjat il-funzjoni u l-obbligli imposta.

“Għalhekk certament ma jistax jingħad li l-ordni ingħata minn persuna li ma kellhiex il-poter li toħorgu u kwindi tali ilment imressaq mill-attur mhux gustifikat.

Is-subinciz (ii) tal-incipiz (1)(b) tal-Kap.469A

“Skond dan is-subinciz, l-egħmil amministrattiv ikun ‘ultra vires’ –

“*meta l-awtorita` pubblika tkun naqset milli tosserva l-principji tal-gustizzja naturali jew htigiet procedurali mandatorji fit-twettiq ta’ l-egħmil amministrattiv jew fid-deliberazzjonijiet ta’ qabel dwar dak l-egħmil*

“Hekk kif intqal fis-sentenza precipata fl-ismijiet **Said International**

Limited vs Bank Centrali ta' Malta⁴

"Fid-dritt amministrattiv ta` pajizzna, li huwa fondat fuq il-ligi Ingliza (ara "Cassar Desain vs Forbes noe" - Qorti ta' I-Appell - 7 ta' Jannar 1935 u "Lowell et vs Caruana et" - Prim'Awla tal-Qorti Civili - 14 ta' Awwissu 1972) kemm il-principju tal-judicial review kif ukoll il-principji tal-gustizzja naturali kienu ilhom jigu applikati ferm qabel mal-Parlament Malti ghamel ligijiet ad hoc sabiex jirregola I-materja. Dan sehh ghaliex il-Qrati Maltin kienu affermaw illi fejn tkun tirrizulta lacuna fid-Dritt Pubbliku (u d-Dritt Amministrattiv huwa fergha tad-Dritt Pubbliku) għandha tapplika I-Ligi Ingliza. Huwa risaput li I-principji tal-gustizzja naturali huma dawk il-principji minimi li għandhom ikunu osservati waqt proceduri anke ta` entita' amministrattiva illi għandha I-kompli li tiddeċiedi dwar fatti li fuqhom imbagħad għandha I-poter li tiehu decizjonijiet li jaffettwaw id-drittijiet tal-persuna. Il-principju audi alteram partem jirrikjedi li qabel ma tittieħed decizjoni amministrativa fil-konfront ta' persuna, dan ta' I-ahhar mhux biss għandu jigi mgharraf, izda għandu jingħata I-opportunita' li jghidu tiegħu, fuq kollox jingħata widen tassew għal dak li għandu xi jghid, u fl-istess waqt jingħata I-opportunita' li jiddefendi I-kaz kif inhu xieraq.

-----Omissis-----

"Fis-sentenza "Borg vs I-Awtorita` dwar it-Trasport Pubbliku" deciza fil-21 ta' Mejju 2009 minn din il-Qorti diversament presjeduta (PA/JRM) ingħad hekk dwar il-principji tal-gustizzja naturali -

"Bil-kemm għandu jingħad li I-htiega li t-tribunal jew awtoritajiet amministrattivi jħarsu b'mod skrupoluz it-thaddin ta' dawn il-principji hija wahda li m'għandux ikun hemm disposizzjoni expressa tal-ligi sabiex wieħed jaapplikaha. It-tharis ta' dawn il-principji fit-tmexxija tal-amministrazzjoni pubblika għandu jkun il-kejl minimu li jiggarrantixxi t-trasparenza u s-siwi tal-egħmil amministrattiv. Ghall-kuntrarju in-nuqqas ta' tharis ta' dawn il-principji jwassal ghall-irritwalita' tal-egħmejjel hekk imwettqa u għat-thassir tagħhom." (ara wkoll - "Debono vs Phoenicia Systems Ltd" - Appell Inferjuri - 19 ta' Mejju 2004)

"Fis-sentenza ta` din il-Qorti, diversament presjeduta, (PA/RCP) mogħtija fis-27 ta' Jannar 2011 fil-kawza fl-ismijiet "Falzon vs Ministru ghall- Affarjiet Rurali u I-Ambjent et" kien ritenut hekk -

"Illi għalhekk hemm il-htiega li persuna jkollha preavvix tal-proceduri li jkunu ser isiru kontra tagħha, nkluz l-akkuzi dwar I-istess u konsegwenzi li johorgu konsegwenza ta' I-istess, tant li fl-Evans De Smith's Judicial Review of Administrative Action (4th Edit. fol. 196) jingħad li "Natural Justice generally requires that the persons liable to be directly affected by the proposed administrative acts, decisions or proceedings be given adequate notice of what is

⁴ Rik Nru: 1145/2008JZM deciza fit-12 ta' Dicembru, 2011

proposed, so that they might be in a position : (a) to make representations on their own behalf ; or (b) to appear at a hearing or inquiry (if one is to be held) ; and (c) effectively to prepare their own case and to answer the case (if any) they have to meet ... In a large majority of the reported cases where breach of the audi alteram partem rule has been alleged, no notice whatsoever of the action taken or proposed to be taken was given to the person claiming to be aggrieved, and failure to give him proper notice was tantamount to denial of an opportunity to be heard on that matter". ("Dr J.Cachia Fearne v. Segretarju Permanenti et" Prim Awla, 20 ta' Ottubru 2005 ; "A Gonzi v. Malta Drydocks Corporation", Prim Awla, 27 ta' Ottubru 2004)."

"Fis-sentenza "A & J Ta` Miema Ltd vs Kummissarju tat-Taxxa fuq il-Valur Mizjud" deciza minn din il-Qorti (Sede Kostituzzjonal) diversament presjeduta (PAK/TM) fl-14 ta' Ottubru, 2004, kien ipprecizat li –

"ovvjament, il-principju audi alteram partem, ma jfissirx li l-parti milquta trid bil-fors tinstema', izda li tinghata l-opportunita' tressaq il-kaz tagħha."

"F-pagna 240 ta` Garner's Administrative Law citat fis-sentenza tal-Qorti tal-Magistrati (Għawdex) Gurisdizzjoni Superjuri (AE) fis-sentenza tagħha tad-29 ta` Frar 2008 fil-kawza "Attard vs Kunsill Lokali tal-Munxar Ghawdex" jingħad hekk –

"the audi alteram partem rule – the essence of which is that, in certain contexts, prior to a decision being taken in the exercise of statutory power which may adversely affect the interests of individuals, those individuals should be alerted to the fact of, and the reasons for, the impending decision or action, and be permitted reasonable opportunity to make representations"

"Fil-pagna 441 ta` Administrative Law ta` Wade & Forsyth (op. cit.) jingħad hekk –

"the rules of natural justice thus operate as implied mandatory requirements, non-observance of which invalidates the exercise of the power"

"Ikompli jsostni Lord Bridge fil-kawza "Lloyd vs McMahon" tal-1987 citata f-pagna 335 tal-Judicial Review Handbook (1994) –

"the so-called rules of natural justice are not engraved on tablets of stone. To use the phrase which better expresses the underlying concept, what the requirements of fairness demand when any body, domestic, administrative or judicial, has to make a decision which will affect the rights of individuals depends on the character of the decision-making body, the kind of decision it has to make and the statutory or other framework in which it operates"

"Apparti l-principji tal-gustizzja naturali, id-disposizzjoni titkellem ukoll

dwar htigiet procedurali mandatorji fit-twettiq ta' l-egħmil amministrattiv. Fis-sentenza tal-1985 tal-House of Lords fil-kawza '**Council of Civil Service Unions and Others v. Minister for the Civil Service**' ingħad hekk minn Lord Diplock –

"I have described the third head as 'procedural impropriety' rather than failure to observe basic rules of natural justice or failure to act with procedural fairness towards the person who will be affected by the decision. This is because susceptibility to judicial review under this head covers also failure by an administrative tribunal to observe procedural rules that are expressly laid down in the legislative instrument by which its jurisdiction is conferred, even where such failure does not involve any denial of natural justice."

"L-ilment ta' l-attur taht dan is-sub-inciz huwa li l-konvenut ma tah l-ebda opportunita' sabiex jagħmel il-kaz tieghu u li jagħti l-ispjegazzjonijiet tieghu izda talli d-deċizjoni li ttieħdet ma gietx ikkomunikata lilu.

"Illi dak li rrizulta lil din il-qorti huwa li l-attur f'Jannar 2010 xtara l-hrief mingħajr ma segwa l-proceduri li gew spjegati aktar 'il fuq. F'Lulju 2010 mar ikellem lil Dr Frank Galea li indirizzah biex imur id-dipartiment. L-attur mar id-dipartiment u beda jistaqsi dwar x'irid isir u qalilhom li huwa kellu permess izda ma sabuhx fuq is-sistema. Mhux kontestat li huwa ma regax mar fid-dipartiment. L-attur isostni li kien qalilhom li kellu nnaghag u li xtaq li dawn imorru jtaqqbuhom u xehed li Dr Galea qallu li skont il-ligijiet vigenti dan ma setax isir. Irid jiġi precizat li Dr Galea cahad li kien jaf bl-ezistenza ta' dawn l-annimali. Hu x'inhu pero' l-attur kien jaf li l-annimali kellhom jigu registrati ghaliex fil-passat huwa stess fis-snin disghin kien irabbi b'mod legali u kien kopert bil-permess tant li meta sar transfer dan gie ukoll debitament registrat. Kwindi huwa kien konxju, anki jekk forsi ma kienx jaf id-dettall tal-ligijiet kollha vigenti, li kien jeħtieg li jkollu certu permessi biex irabbi.

"Sadanittant ghadda z-zmien u fit-2 ta' Novembru 2012 iltaqa' mat-Tabib Veterinarju Duncan Chetcuti Ganado li rrimarkalu li n-naghag kienu bla misluta tac-comb. Huwa staqsih ghalfejn l-annimali ma kellhomx identifikazzjoni izda l-attur filwaqt li wrieh li kien jaf li suppost kienu registrati ma tah l-ebda spjegazzjoni. L-istess tabib xehed li l-attur qallu li huwa ma kellux bzonn anki jekk l-attur jichad li qal din il-frazi. L-attur madankollu wkoll jikkonferma li kien hemm din il-laqgha mat-tabib waqt li huwa kien qiegħed jirgha n-naghag u li t-tabib qallu li kien se jergħħu jmorru l-ghada. Gara li l-Gimha ttieħdet id-deċizjoni li l-annimali kellhom jinqatlu izda minhabba li l-ufficjali ddikjaraw li hassewhom mhedda mill-imgieba ta' l-attur meta Itaqghu mieghu ntalbet l-assistenza tal-pulizija. Min-naha tal-pulizija, l-Ispettur xehed li hass li kien ikun ahjar li jghajjat lill-attur is-Sibt filghodu u jinfurmah huwa b'dak li kien se jigri cie' li l-annimali kienu se jinqatlu. Infatti d-deċizjoni li l-annimali kienu se jinqatlu giet komunikata lill-attur mill-Ispettur Tabone. L-attur jallega li gie arrestat illegalment. Dan mhux il-forum idoneju fejn tali allegazzjoni tista' tigi investigata. Pero' bhala

stat ta' fatt irrizulta li l-attur f'xi punt gie arrestat izda huwa ikkomunika mal-avukat tieghu biex ikunu jistghu jittiehdu l-proceduri appoziti u infatti gie prezentat il-mandat ta' inibizzjoni.

"Ghalhekk ma jistax jinghad li dan il-principju *tal-audi alteram partem* gie mittiefes ghaliex fl-ahhar mill-ahhar anki mill-gurisprudenza kkwotata ma twassalx li bilfors irid ikun hemm xi sottomissionijiet fit-tul u jrid ukoll jittiehed kont tac-cirkostanzi tal-kaz inkwantu kien jikkoncerna animali li setghu jew il-prodotti maghmula mill-halib tagħhom jiddahlu fil-katina tal-ikel mingħajr ma kienu saru l-ezamijiet tad-demm mehtiega. Ghalhekk zgur li għad-direttur id-decizjoni riedet tittiehed f'qasir zmien. Oltre' dan irid jinghad li l-attur lanqas biss huwa registrat bhala rahħal mal-konvenut. Ukoll ma giex ippruvat li l-konvenut kien jaf bl-ezistenza ta' l-attur u l-merħla tieghu u għalhekk ma setax ikollu komunikazzjoni minn qabel mieghu fuq din il-kwistjoni. Meta l-ufficċjali indunaw bih it-tabib kellmu mill-ewwel u talbu spjegazzjoni liema spjegazzjoni ma kinitx accettabbli ghall-konvenut u wara l-verifikasi l-ohra li saru mill-istess tabib ittiehdet id-decizjoni li ttiehdet.

"L-attur ilmenta wkoll li kien hemm ksur tal-principju *nemo iudex in causa propria*. Effettivament il-verifikasi saru mill-ufficċjali tad-dipartiment veterinarju izda d-decizjoni ttiehdet mill-konvenut liema konvenut ibbaza u ezercita d-diskrezzjoni tieghu abbazi ta' artikolu tal-ligi u kwindi ma tistax tqis li dan l-ilment huwa gustifikat.

Is-subinciz (iii) tal-inciz (1)(b) tal-Art.469A

"Skond dan is-subinciz, l-egħmil amministrattiv ikun `ultra vires' –

"meta l-egħmil amministrattiv jikkostitwixxi abbuż tas-setgha ta' l-awtorita` pubblika billi dan isir għal għanijiet mhux xierqa jew jissejjes fuq konsiderazzjonijiet mhux rilevanti"

"Fis-sentenza precipitata ingħad ukoll:

"Fil-kuntest ta` din id-disposizzjoni, jidhol l-element ta` dak li huwa "ragonevoli" (reasonableness) u li għandu jkun segwit mill-awtorita` pubblika meta tiddeciedi jew tezercita d-diskrezzjoni tagħha.

"Wade ("Administrative Law") jikkumenta hekk –

"A person in whom is vested a discretion must exercise his discretion upon reasonable grounds. A discretion does not empower a man to do what he likes merely because he is intended to do so – he must not in the exercise of his discretion do what he likes but what he ought. In other words, he must by the use of his reason ascertain and follow the course which reason directs. He must act reasonably.

"Tqum il-kwistjoni dwar the legal standard of reasonableness li huwa mehtieg sabiex jigi sodisfatt dak ir-rekwizit ghax, kif jikkumenta l-istess awtur, virtually all administrative decisions are rational in the sense

that they are given for intelligible reasons but the question then is whether they measure up to the legal standard of reasonableness ... within the bounds of legal reasonableness is the area in which the deciding authority has genuinely free discretion. If it passes those bounds, it acts ultra vires.

"Kien ritenut ukoll li sabiex decizjoni titqies ragonevoli jehtieg li tkun bazata fuq kriterji oggettivi ("Dingli et vs Kontrollur tad-Dwana et" – Appell – 27 ta' Marzu 2009 u "Dalli vs Sollars et" – PA/RCP – 20 ta' Ottubru 2009).

"Lord Greene MR fil-kawza "Associated Provincial Picture Houses Ltd. v. Wednesbury Corporation" [1948] 1 KB 223 ighid hekk –

"It is true that the discretion must be exercised reasonably. Now what does that mean? Lawyers familiar with the phraseology commonly used in relation to exercise of statutory discretion often use the word 'unreasonable' in a rather comprehensive sense. It has frequently been used and is frequently used as a general description of the things that must not be done. For instance, a person entrusted with a discretion must, so to speak, direct himself properly in law. He must call his own attention to the matters which he is bound to consider. He must exclude from his consideration matters which are irrelevant to what he has to consider. If he does not obey those rules, he may truly be said, and often is said, to be acting 'unreasonably.' Similarly, there may be something so absurd that no sensible person could ever dream that it lay within the power of the authority. Warrington LJ in Short v Poole Corporation [1926] Ch 66 at 90, 91 gave the example of the red-haired teacher dismissed because she had red hair. That is unreasonable in one sense. In another sense it is taking into consideration extraneous matters. It is so unreasonable that it may be described as being done in bad faith ; and, in fact, all these things run into one another." (enfasi ta` din il-Qorti).

"Dwar irrelevant considerations Lord Esher MR fil-kawza "R. vs St. Pancras Vestry" (1890) qal hekk –

"they must fairly consider the application and not take into account any reason for their decision which is not a legal one. If people who have to exercise a public duty by exercising their discretion take into account matters which the courts consider not to be proper for the exercise of their discretion, then in the eye of the law they have not exercised their discretion"

Skond il-Garner's Administrative Law, BL Jones & K Thompson, Tmien Edizzjoni, Butterworths, 1996 (pag.224) fid-Dritt Amministrativ Ingliz, il-Qrati għandhom is-setgħa illi jissindakaw "... that the decision making body addressed itself to all relevant factors, and ignored irrelevant factors, in coming to its conclusions". Fl-istess waqt skond Forbes J fil-kawza "**Pickwell v Camden London Borough Council**" (1983), 1983 osserva li r-rwol tal-qorti mhwiex li jghidu "whether due or proper weight is given to a material consideration : the weight to be given to such a matter is for the body exercising the discretion to determine ; the court will no more substitute its own view of the

importance of anyrelevant matter than it will do so for any other matter of statutory discretion”

“Ix-xoghol tal-qorti mhuwiex li sservi ta` appell jew ta` revizjoni tad-decizjoni tal-Awtorita` izda li tqis jekk id-decizjoni li hadet l-Awtorita` kenitx taqa` fil-parametri tal-ligi.

“Il-Qorti tal-Appell fis-sentenza tagħha tal-11 ta` Mejju 2010 fil-kawza “Fava pro et noe vs Supretendent tas-Sahha Pubblika noe et” esprimiet il-hsieb tagħha bl-aktar mod car –

“F’kaz li l-qrati ordinarji jigu mitluba jistħarrgu għemil amministrattiv, il-kompetenza tagħhom hi limitata biex tordna li tittieħed decizjoni jew biex thassar dik l-istess decizjoni, pero` ma jaslu qatt biex huma stess jieħdu d-decizjoni flok l-awtorita` kompetenti. Jekk ligi tvesti diskrezzjoni f’xi awtorita`, hija dik l-awtorita` li trid tuza dik id-diskrezzjoni u tiehu d-decizjoni ; jekk id-decizjoni li tittieħed tigi mhassra, il-kwistjoni tigi rimessa mill-għid lill-awtorita` biex dik tiehu d-decizjoni tagħha kif suppost u fit-terminu tal-konsiderazzjonijiet kollha rilevanti.”

“Din il-Qorti għalhekk mhix mitluba tissostitwixxi d-diskrezzjoni tal-konvenut izda trid tqis jekk fic-cirkustanzi kollha tal-kaz l-ordni li ingħata kienx ragjonevoli.

“Kif diga’ intqal aktar ‘il fuq, l-attur mhux registrat mad-dipartiment biex irabbi l-animali. Ghalkemm fil-passat kien izda wara t-transfer il-permess tieghu kien magħluq. Il-premises mhumiex koperti bil-permessi kollha necessarji u l-animali mhumiex registrati.

“Illi rrizulta minn diversi xhieda, fosthom Dr Anthony Gruppetta, li hija l-policy tad-dipartiment li meta jinsabu animali illegali go rziezet dawn jinqatlu. Tali policy ilha snin shah tigi adoperata. Jingħad mill-ewwel li l-fatt fi innifsu li dipartiment ikun ihaddem policy (li s'intendi mhix ligi) u li jkun ilu jagħmel dan għal diversi snin ma jfissirx necessarjament li tali policy hija wahda korretta.

“Illi l-konvenut spjega li d-decizjoni li ha, appartu li hija bbazata fuq prassi pero’ hija wkoll ibbazata fuq l-artikolu 76 tal-Kap 36 tal-Ligijiet ta’ Malta li diga’ gie citat f’din is-sentenza. Minn qari ta’ dan l-artikolu id-Direttur huwa mogħi diskrezzjoni li joqtol fuq suspett ta’ mard jekk jidħir lu li hemm ragħuni xierqa. Lanqas hija tassattiva l-ligi. Dan a differenza ta’ x’jiprova l-artikolu 75 tal-Kap 36 li din id-darba b’mod tassattiv jimponi obbligu fuq id-Direttur li f’kaz ta’ mard imsemmi fl-istess artikolu għandu joqtol lill-animali. Il-punt kollu f’dan il-kaz allura huwa jekk il-fatt li l-animal mhux registrat u mhux identifikat u mhix magħrufa l-provenjenza tieghu necessarjament għandux iwassal awtomatikament għal suspett ta’ mard u li allura għandux l-animal jinqatel bilfors.

“Il-qorti tirreferi ghall-artikoli 3(1) u (2), 6 u 7 tal-Legislazzjoni

Sussidjarja 36.32 li jaqraw hekk:

“3. (1) Ghall-finijiet li jassigura il-prevenzjoni minn tixrid ta’ mard fost l-animali, id-Direttur għandu jzomm registru ta’ irziezet u ta’ kull min ikun jahdem fihom.

(2) Kull min izomm razzett, jew jahdem jew ikun impjegat f’razzett, għandu jirregistra lilu nnifsu u r-razzett fejn ikun jahdem, jew li jkun izomm, għand id-Direttur, u hadd ma għandu jzomm animali, jew jahdem, f’razzett sakemm hu u r-razzett li jkun jahdem fih ma jkunux hekk registrati.

“6. Hadd ma għandu jcaqlaq jew jagħti lok li jiccaqlaq xi animal minn razzett registrat għal x’imkien iehor jew għal biccerija, sakemm ma jkunx qabel kiseb permess bil-miktub mingħand id-Direttur għal dak l-iskop.

“7. Kull detentur ta’ razzett għandu jzomm ktieb tar-razzett. f’dik il-forma li d-Direttur ikun jehtieg, li fih jinkitbu dettalji tan-numru u xorta ta’ animali li jkunu qed jinżammu fir-razzett u kull zieda jew traqqis fl-ghadd tagħhom, kif ukoll kull dettall dwar l-identifikazzjoni tagħhom, flimkien mad-dati relattivi.

“L-artikolu 5(1)(a) tal-Avviz Legali 292 tal-2005 (LS 437.78) ukoll jistipula li “marki ta’ identifikazzjoni għandhom jigu applikati qabel l-animali jitilqu mir-razzett fejn jitwieldu”. L-artikolu 4(1)(b) ta’ l-istess Avviz Legali jiprovd li kull dettentur ta’ nagħag u mogħoz għandu jzomm registru li jinkludi ta’ l-inqas l-ghadd totali ta’ nagħag u mogħoz li jkunu jinsabu fir-razzett, kif ukoll il-wild u mewt ta’ kull sena u caqliq ta’ bhejjem bhal xiri, bejgh jew qatla.

“Irrizulta wkoll li ebda persuna ma tista’ tixtri animali mingħand persuna li mhux registrata u li kull animal fuq razzett irregistrat irid ikun identifikat b’mod sodisfacenti. Dawn l-istess provvedimenti huma wkoll imsemmija f’Council Regulation 21 tas-sena 2004 li tistabilixxi sistemi ta’ identifikazzjoni u registrazzjoni fl-ovini u l-kaprini. Tali regoli ta’ identifikazzjoni ta’ kull animal kif ukoll tad-detenturi tagħhom u tal-irziezet fejn jinżammu kollha għandhom il-fini li jkun hemm il-kontrolli necessarji minn meta jitwieledd l-animal sa’ ma dan jew din tipproduci ikel ghall-konsum uman jew sakemm jinqatel għal-laham u l-produzzjoni tagħhom hija importanti hafna għas-sahha pubblika veterinarja u kwindi essenzjali għas-sahha pubblika.

“Hekk kif intqal fin-nota ta’ sottomissionijiet tal-konvenut, il-principju ta’ azzjoni kawtelatorja fil-linji tal-produzzjoni tal-ikel huma obbligu għall-pajjiz biex tigi salvagwardjata s-sahha tal-bniedem. Hawnhekk issir referenza għall-artikolu 7 u minn artikolu 18 tar-Regolament tal-Unjoni Ewropeja 178/2002 li jitrattra specifikatamente fuq it-traccabilita’ tal-food producing animals bhalma huma n-naghag inkwistjoni.

“Mehuda dawn ir-regolamenti vigenti u tenut kont tal-fatt li wara l-verifikasi

li saru mill-ufficjali tad-dipartiment li (i) l-attur ma kienx registrat biex izomm l-annimali; (ii) il-premises infushom mhumix koperti bil-permessi necessarji u r-razzett mhux registrat mad-database; u (iii) lanqas l-annimali ma kienu u tenendo kont li dan in-nuqqas kollu kien ifisser nuqqas ta' traccabilita' ta' l-annimali ghar-ragunijiet li ssemmew aktar 'il fuq kwindi s-suspett tad-direttur kien wiehed ragjonevoli u ghalhekk id-diskrezzjoni fdata f'idejh mil-ligi giet ezercitata fil-parametri tal-ligi.

"L-attur issottometta li l-annimali tieghu kienu hielsa mill-mard. Irrizulta li wara li nqatlu l-annimali saru biss zewg testijiet ghal zewg tipi ta' mard u rrizulta li kienu negattivi ghall-mard izda l-annimali ma gewx ittestjati ghall-mard kollu anki ghaliex tali testijiet jiswew hafna flus u fi kwalunkwe kaz irrizulta li dawn l-annimali qatt ma jistghu jidhlu fil-katina ta' l-ikel.

"Oltre' dan irrizulta wkoll li l-attur kien qed jiproduci prodott ghall-konsum uman li l-ammonti li nstabu zgur ma jistax jinghad li tali prodotti kienu intizi ghall-uzu tieghu biss. Kwindi l-istess attur kien qiegħed jiproduci gbejniet minn post mhux licenzjat, mhux attrezzat u igenikament mhux idoneju sabiex jigu prodotti. Ukoll il-gbejniet kienu qegħdin jigu prodotti minn annimali mhux registrati u ghalhekk mhux imlaqqmin u ttestjati regolarmen ghall-mard fosthom kif jimponi r-Regolament KE numru 852/2004 .

"Is-subinciz (iv) tal-inciz (1)(b) tal-Art.469A

"Skond dan is-subinciz, l-egħmil amministrattiv ikun 'ultra vires' –

"(iv) meta l-egħmil amministrattiv ikun imur mod iehor kontra l-ligi."

"Illi l-allegazzjoni ta' l-attur li l-azzjoni kienet illegali ghaliex mhux ibbazata fuq l-ebda ligi lanqas ma hija fondata ghaliex hekk kif gie konkluz minn din il-qorti fil-paragrafi precedenti l-konvenut ibbaza d-deċizjoni u l-ordni tieghu fuq l-artikolu 76 tal-Kap 36 u kif ukoll abbazi ta' l-obbligi imposti minn diversi ligijiet u direttivi u regolamenti tal-Unjoni Ewropeja li saret diga' referenza ghalihom."

L-Appell

6. Fir-rikors tal-appell tieghu l-attur, fost affarijiet ohra, ihossu aggravat bil-fatt [1] illi l-ewwel Qorti ma qablitx li l-att amministrattiv kien jimmerita illi jigi rivedut minhabba li huwa ultra vires ghaliex l-egħmil

twettaq minn awtorita` pubblica li ma kinitx awtorizzata li twettqu; [2] illi l-ewwel Qorti iddecidiet li l-att amministrattiv konsistenti fid-decizjoni tal-esteminazzjoni ma kienx vjolattiv id-dritt tal-audi alteram partem; [3] illi l-ewwel Qorti ma iddecidietx illi dan l-ghemil huwa ultra vires u jikkostitwixxi abbu serju tas-setgha tal-awtorita` pubblica billi dan sar ghal ragunijiet mhux xierqa jew imsejjes fuq konsiderazzjonijiet mhux rilevanti.

7. Fir-rikors tal-appell prezentat fil-31 ta' Lulju 2014, l-attur qed jitlob lil din il-Qorti tirriforma s-sentenza appellata billi, filwaqt li tikkonferma fil-parti fejn cahdet l-ewwel tliet eccezzjonijiet tal-konvenut, thassarha fil-bqija u tilqa' t-talbiet attrici bl-ispejjez kontra l-konvenut.

8. Fir-risposta tieghu ipprezentata fil-21 ta' Awwissu 2014, l-intimat qed jitlob din il-Qorti sabiex tichad l-appell de quo bl-ispejjez taz-zewg istanzi kontra l-attur.

L-Aggravji

L-Ewwel Aggravju

9. Rigward l-ewwel aggravju, l-attur jissottometti li ghalkemm il-konvenut jghid li huwa agixxa bis-sahha tal-Artikolu 76 tal-Kap. 36, dan

I-Artikolu jawtorizza lid-Direttur tal-Biedja biex jaghmel dan u I-ligi mkien ma tipprovdi illi dan il-poter qed jinghadda lil xi direttur iehor bhall-konvenut.

10. Jghid li, ghalkemm l-ewwel Qorti iddisponiet minn dan il-gravamm billi rreferiet għat-Tieni Skeda tal-Kap 497 tal-Ligijiet ta' Malta, mkien ma hemm f'din il-ligi li dritt jew obbligu moghti minn xi ligi lil xi Dipartiment jista' jigi ezercitat minn xi Dipartiment iehor. Jghid li la I-konvenut ma huwiex id-Direttur tal-Biedja, huma x'inhuma l-funzjonijiet tieghu, ma jistax jassumi funzjonijiet li I-ligi tirrizerva għal Direttur iehor, aktar u aktar meta si tratta minn sanzjoni konsistenti f'esterminazzjoni ta' merhla fuq mera suspect u ipotezi ta' mard.

11. Inoltre, ghalkemm il-konvenut jghid li tali policy tad-Dipartiment ilha hekk zmien, policy mhijex ligi u ma jfissirx li tali policy hija legali. Il-prova li l-bhejjem in kwistjoni kienu morda kienet tispetta lid-Dipartiment, li kellu jagħmel il-verifikasi kollha qabel ma ha d-decizjoni li jnehhi n-naghag jekk ikun il-kaz.

12. Jghid li hu kien mar id-Dipartiment u informa lil Dr Frank Galea illi kellu n-naghag mhux registrati u kien gie mwiegħed illi l-pozizzjoni tieghu kienet ser tigi regolarizzata, izda sentejn wara, l-istess Dipartiment ghazel li jidhol fil-propjeta` tieghu mingħajr pre-avviz u

jestermina n-naghag minghajr ebda raguni valida fil-ligi. Jghid li l-ewwel Qorti skartat ix-xhieda ta' Dr Frank Galea tas-6 ta' Novembru 2012 li permezz tagħha gie ikkonfermat li l-attur kien kellem lid-Dipartiment dwar is-sitwazzjoni tieghu, u jghid ukoll li ghalkemm il-Qorti tghid li ma huwiex kontestat li l-attur ma regax mar id-Dipartiment, dan ma huwiex minnu ghaliex huwa kien mar bosta drabi ohra u kien imur ukoll għand Dr Frank Galea personalment u perjodikament in konnessjoni mat-trobbija tan-naghag.

13. Il-konvenut iwiegeb ghall-ewwel aggravju tal-attur billi fost affarijjiet ohra, jissottometti illi l-ewwel Qorti kienet korretta meta osservat illi l-Kap 36 irid jinqara fil-kuntest tal-Kap 497, minn fejn johrog illi fil-konvenut hemm vestiti funzionijiet li jirrigwardjaw is-sahha tal-annimali u s-sahha pubblika dovuta għal mard li jittieħed mill-annimali. It-tieni skeda tal-Kap 497 tipprovd specifikament li l-konvenut għandu ddimir u s-setgħa li jirregola l-harsien tal-annimali u jissalvagwardja ssahha pubblika billi jara li l-bhejjem ma humiex morda.

14. Jghid li bazi legali għad-deċizjoni hemm u ttieħdet mid-Direttur Generali li hu responsabbi mis-sahha tal-annimali u hu wkoll responsabbi għall-katina tal-ikel sabiex jiggarantixxi li l-ikel u l-prodotti għall-konsum uman li jigu mill-annimali huma tajbin u hielsa minn mard. Jghid li l-ordni tieghu hija msejsa fuq l-Artikolu 76 tal-Kap 36, li jipprovd

illi d-Direttur jista' jordna li jigi maqtul kull annimal suspett li għandu marda, u għalhekk il-punt tat-tluq huwa x'jikkostitwixxi suspett ta' mard f'kaz ta' annimali. Jghid li fil-kaz odjern is-suspett huwa impernijat fuq il-fatt li hemm nuqqas ta' traccjabilita` tal-annimali galadárba l-attur ma rregistrax ruhu biex jagħmel dan ix-xogħol, ma rregistrax il-post fejn kien iwettaq dan ix-xogħol u ma rregistrax l-annimali in kwistjoni.

15. Jghid li minn qari tal-Artikolu 76 jirrizulta id-Direttur huwa mogħti diskrezzjoni li joqtol fuq suspett ta' mard jekk jidhirlu li hemm raguni xierqa. Dwar ir-raguni xierqa jikkwota x-xhieda ta' Dr Anthony Gruppetta tas-6 ta' Novembru 2012, li jispjega fost affarrijiet ohra, li la l-merħla mhux registrata, is-suspett qiegħed fin-naghag kollu li hemm u li l-igi ma tagħti ebda zmien sabiex persuna li tkun qed trabbi tikkonforma mar-regoli ghaliex kull annimal irid ikunu ittestjajt darbtejn fis-sena għad-deni iraqiq biex ir-razzett ikun akkreditat li jagħmel prodotti ghall-konsum uman. Dawk li ma humiex akkreditati ma jistgħux jidħlu fil-linja tal-produzzjoni u jinqatlu, ghaliex ma jkunx hemm il-provenjenza tagħhom.

16. Għalhekk jghid li l-fatt li l-attur ma kienx registrat, ma kellux post licenzjat u l-annimali infushom ma kienux registrati, wasslu biex jifformas-suspett necessarju sabiex tinhareg l-ordni li harget. Jikkwota wkoll mix-xhieda tal-veterinarju Duncan Chetcuti Ganado fis-6 ta' Dicembru 2013, fejn dan jispjega dak li huwa necessarju sabiex persuna trabbi

merhla; mix-xhieda ta' Mark Cini rappresentant tal-MEPA fis-seduta tad-29 ta' Jannar 2014, kif ukoll mix-xhieda ta' Joseph Zammit li ta fis-seduta tad-9 ta' Jannar 2014, fejn ta' spjegazzjoni dwar id-data li tiddahhal fin-*National Livestock Database*.

17. Il-konvenut jikkwota wkoll l-Artikolu 5(1)(a) tal-Avviz Legali 292 tal-2005 li jiprovdi li marki ta' identifikazzjoni għandhom jigu applikati qabel l-animali jitilqu mir-razzett fejn jitwieldu. L-istess provvediment huwa mtenni fir-Regolament tal-Kunsill Ewropew numru 21/2004. Jghid li allura mill-provi kollha prodotti jirrizulta li l-appellant qiegħed irabbi animali in kontravvenzjoni tal-ligi. Għalhekk ma huwiex korrett l-appellant meta jargumenta li l-ordni harget abbazi ta' policy, ghax fil-fatt harget abbazi tal-Ligi.

18. Jikkwota wkoll mix-xhieda ta' Dr Anthony Gruppetta li fl-affidavit tieghu spjega illi l-produzzjoni da parti tar-riorrent tal-prodotti tal-halib fi kwantitajiet industrijali gew prodotti b'mod illegali u ma humiex inkluzi fil-pjanijiet nazzjonali tal-kontroll ta' mard zoonotiku u ta' residwi, kif ukoll ma humiex konformi ma' regolamenti ohra ta' igiene u mod ta' kif jigu manifatturati u merfugha prodotti tal-halib.

19. Jghid għalhekk illi, mill-fatt fih innifsu li l-attività` tal-appellant hija wahda totalment illegali, huwa suspect bizzejjed ta' mard, tenut kont li

ma hemm ebda traccjabilità` tal-annimali u li huwa ovvju li dawn kienu qed jitrabbew sabiex kemm huma u kemm il-prodotti tagħhom jitqieghdu fuq is-suq għal konsum uman.

20. Jghid li dwar l-asserzjoni tal-attur illi d-Dipartiment kien jaf bl-ezistenza ta' annimali mhux registrati, l-appellat jirrileva li mix-xhieda ta' Dr Frank Galea tal-4 ta' Ottubru 2013, jirrizulta li l-attur mar biss sabiex jindaga x'ghandu jsir sabiex jibda jrabbi n-naghag, izda fi kwalunkwe kaz dan ma jbiddel xejn mill-fatt li fil-mument li nharget l-ordni, it-trobbija tal-annimali kienet qed issir mingħajr permessi u l-animali ma kinux traccabbli. Inoltre, jghid li l-oneru tal-prova li l-annimali kienu hielsa minn kull marda kien jaqa' fuq l-attur li minn naħha tieghu dan ma ttella' ebda prova dwar dan.

It-Tieni Aggravju

21. Dwar it-tieni aggravju, l-attur jghid li ma jaqbilx li l-att amministrattiv konsistenti fid-deċizjoni tal-esteminazzjoni ma kienx jilledi d-dritt tieghu tal-audi alteram partem, izda jishaq li dan id-dritt kien gie għal kollo skartat u menomat.

22. Jghid li hu ma giex mgharraf bl-akkuza, la gie mgharraf bid-deċizjoni nnifisha u kollo baqa' mistur sal-mument li l-ufficjali waslu fuq

il-post u bdew joqtlu. Iddahlet ukoll il-Pulizija fejn dawn akkumpanjawh f'zewg ghases differenti u kien hemm li hu kien gie infurmat b'dak li diga` kien beda jsehh. Jghid li l-ewwel Qorti qalet li l-foro tagħha ma huwiex dak kompetenti biex jitrattha l-arrest illegali, izda bl-arrest tal-attur, id-dritt tieghu għal audi alteram partem gie mghaffeg.

23. Jghid li tali arrest wassal sabiex hu gie mcaħhad milli jkun jista' jiehu l-proceduri opportuni u jkun jista' jimpedixxi lill-konvenut milli jezegwixxi dak li beda jagħmel, u safra' rinfaccat b'216 nagħga maqtula. Il-fatt li huwa kien gie mcaħhad mill-possibbiltà` li jigi mgharraf bl-ordni li kienet qed tigi ezegwita, milli jkun prezenti waqt il-qtil u milli liberament jiddefendi ruhu minn tali allegazzjonijiet jagħti lok ghall-ksur tal-principju tal-audi alteram partem. Jirrileva wkoll li l-ezekuzzjoni tad-deċizjoni saret fil-gurnata tas-Sibt u ghaddew erba' sīħat sakemm huwa rnexxilu jwaqqaf l-ezekuzzjoni tal-qatla fuq il-propjeta` tieghu. Jghid li hu ma kienx infurmat mid-Dipartiment dwar din id-deċizjoni izda gie nfurmat mill-Ufficjal tal-Pulizija. Di piu` safra' arrestat illegalment u dan jagħti lok għal suspect li l-azzjonijiet tad-Dipartiment kienu intenzjonati sabiex icahhdu milli jagħti difiza adegwata.

24. L-attur ikompli jissottometti:

“L-ewwel Qnorabbli Qorti sserrah id-deċizjoni tagħha wara li ċċitat ġurisprudenza. L-esponenti jemmen illi dik il-ġurisprudenza qatt ma setgħet twassal lill-ewwel Onorabbli Qorti għad-deċiżjoni li waslet, anzi

propju tali ġurisprudenza kellha twassal propju għall-kuntrarju ta' dak li ġie deċiż. Hekk pereżempju, is-sentenza citata fl-ismijiet Said International Limited vs Bank Ċentrali ta' Malta (Prim' Awla Qorti Ċivili 12/12/2011) tgħid:

'Il-principju ta' audi alteram partem jirrikjedi li qabel ma tittieħed deciżjoni amministrativa fil-konfront ta' persuna, dan tal-aħħar mhux biss għandu jiġi mgħarraf iżda għandu jingħata l-opportunità li jgħid tiegħu, fuq kollox jingħata widen tassew għal dak li għandu xi jghid, u fl-istess waqt jingħata l-opportunità li jiddefendi l-każ kif inhu xieraq';

25. Fost affarijiet ohra l-attur jissottometti wkoll illi ghall-ewwel Qorti il-fatt li t-Tabib Chetcuti Ganado staqsa lill-attur għal liema raguni l-bhejjem ma kellhomx misluta, u l-attur wiegbu li ma kellux bzonn, ifisser illi r-rekwizit tal-audi alteram partem, gie sodisfatt. Jghid li inoltre galadarba l-ewwel Qorti qieset li t-Tabib Chetcuti Ganado ma kienx rappresentant tal-konvenut, isegwi li l-konvenut fl-ebda mument ma ra x'kellu xi jghid l-attur qabel ha d-decizjoni.

26. Jghid ukoll illi anke l-fatt illi d-decizjoni ma gietx ikkomunikata lill-esponenti f'waqtha jikser dan id-dritt fundamentali tieghu għal smigh xieraq. F' decizjoni tant iebsa li kienet se teffettwa l-hajja tac-cittadin, kif ukoll l-introjtu tieghu, u l-hajja ta' daqshekk annimali, il-konvenut ma seta` qatt jiddeciedi mingħajr ma jagħti lanqas opportunita` zghira lill-attur biex iressaq il-kaz tieghu u jiprova li huma hielsa mill-mard. Il-fatt li t-testijiet li saru mill-konvenut fuq uhud mill-karkassi tal-annimali mejtin irrizultaw fin-negattiv, ikompli jiprova t-tezi tieghu.

27. L-attur isemmi wkoll li hu kien mar id-Dipartiment sabiex jin forma lil Dr Galea li ried jirregistra l-merhla appena akkwista n-naghag, fiz-zmien statutorju koncess mil-ligi, qabel ma sar it-trasferiment tal-bhejjem, izda d-Dipartiment naqas milli jaghti attenzjoni lill-attur, bil-konsegwenza li z-zmien koncess ghar-registrazzjoni kien skada u l-attur baqa' għaddej bl-attività tieghu u sentejn wara, l-konvenut arbitrarjament ghazel li jestermina l-merhla in kwistjoni.

28. Dwar it-tieni aggravju, il-konvenut jirribatti hekk:

"L-appellat jibda biex jirrileva li l-appellant jagħmel konfuzjoni bejn l-ghemil amministrattiv u l-ezekuzzjoni tal-istess. Illi l-ezekuzzjoni u cioe' d-distruzzjoni per se saret meta l-istess appellant kien qiegħed l-Għass ta-pulizija izda dan il-fattur bl-ebda mod ma jfisser li gie lez il-principju tal-audi alteram partem u dan peress li l-ghemil amministrattiv li minnu qed jilmenta l-appellant jirrisali ghall-mument qabel l-ezekuzzjoni.

Għal dak li jirrigwarda dana l-principju ta' gustizzja naturali, l-appellat qabel xejn jagħmel riferenza ghall-publikazzjoni fl-ismijiet Constitutional and Administrative Law (Caroll, 4 ed. Pg. 155 - 156) fejn jingħad illi '[1] It would be wrong, however, to give the impression that the courts only allow to be done those things expressly provided for by statute, inexorably holding all else to be ultra vires. Any such doctrine would result in public authorities being unduly hampered in the discharge of their general responsibilities. Accordingly, the courts have developed a doctrine under which they interpret statutes as authorizing not only those things expressly provided for, but also acts "reasonably incidental" to those expressly stated. The classic formulation of this principle remains that of Lord Selborne in A-G v.v Great Eastern Rly Co: ... the doctrine ought to be reasonably understood and applied, and ... whatever may fairly be regarded as incidental to, or consequential upon, those things which the legislature has authorized, ought not (unless expressly prohibited) to be held, by judicial construction, to be ultra vires '.

Wara l-harsa ta' dak stabbilit fil-gurisprudenza għal dak li jirriwarda sis-sisien tal-principju audi alteram partem, huwa opportun li ssir riferenza

ghall-provi li jirrizultaw mill-atti processwali. Illi mill-provi migbura johrog bl-aktar mod car li l-ufficcjali tad-Dipartiment, meta irrevizaw l-illegalita' talbu lill-appellant sabiex jaghti spjegazzjoni. Issir riferenza ghax-xhieda mogtija mill-Veterinarju Duncan Chetcuti Gannado fis-6 ta' Dicembru 2013 fejn wara li x-xhud ghamel il-verifikasi tieghu ma' uffijali ohra tad-Dipartiment minn fejn irrizulta li l-istess appellant, il-post u l-animali ma kienux registrati, jispjega li 'dan ma kienx, hu ma kienx registrat, il-post ma kienx registrat u l-animali ma kienux irregistrati. U ghidlu, ghidlu inti taf li suppost tkun registrat mas-Sanita. U hu qalli iva naf. Pero 'rega' rrispondini qalli jien m 'ghandhiex, jien m 'ghandhiex bzonn inkun irregistrat'.

Minn dan jirrizulta bl-aktar mod lampanti li l-appellant intalab jaghti r-ragunijiet tieghu tant hu hekk li bhala raguni l-appellant gab li huwa ma kellu bzonn l-ebda permessi, raguni li bir-rispett kollu mhijiex raguni valida u dan tenut kont li l-ligijiet vigenti ma jaghmlu l-ebda eccezzjoni li persuna topera tali attivita' minghajr permessi. Illi in oltre, mill-provi rrizulta wkoll li l-istess appellant kien konsapevoli li sabiex jaghmel tali attivita' kellu bzonn il-permessi u dan peress fis-snin disghin l-istess appellant kien qed irabbi n-naghag b'mod legali u kien kopert b'kull permess li kellu bzonn dak iz-zmien. U-fatt li f'dawn l-ahhar snin l-appellant deherlu li jellu jerga' jibda jrabbi n-naghag fuq skala industrijali u ta' produzzjoni minghajr il-permessi necessarji, meta huwa stess kien ftit tas-snин qabel irabbi n-naghag bil-permess, ma hijiex raguni valida izda hija biss affront kontra l-awtorita` tal-ligi.

Illi l-principji ta' gustizzja naturali jimponu li l-amministrazzjoni pubblika taghti lill-individwu l-opportunita' li sseemma lehenha sabiex taghti r-ragunijiet tagħha. Il-frazi audi alteram partem dejjem hekk giet interpretata u l-fatt li l-appellant gie mitkellem u ntalab jaghti r-ragunijiet tieghu mill- ufficjal tad-Dipartiment hija konsoni ma' dak li ddecidew kemm il-Qrati nostrana kif ukoll dawk Inglizi. Illi kienet għalhekk korretta l-Ewwel Qorti meta kkonkludiet illi 'Għalhekk ma jistax jingħad li dan il-principju tal-audi alteram partem gie mittiefes ghaliex fl-ahhar mill-ahhar anki mill- gurisprudenza kkwoċċata ma twassalx li bifors irid ikun hemm xi sottomissionijiet fit-tul u jrid ukoll jittieħed kont tac-cirkostanzi tal-kaz inwantu kien jikkoncerna annimali li setghu jew il-prodotti magħmula mill-halib tagħhom jiddahħlu fil-katina tal-ikel minghajr ma kienu saru l-ezamijiet tad-demm mehtiega. Għalhekk zgur li għad-direttur id-deċiżjoni tittieħed f'qasir zmien. Meta l-ufficcjali indunaw bih ittabib kellmu mill-ewwel u talbu spjegazzjoni liema spjegazzjoni ma kinitx accettabli ghall-konvenut u wara l-verifikasi l-ohra li saru mill-istess tabib ittieħdet id-deċiżjoni li ttieħdet '.

Illi l-appellant qed jittenta jirragira l-fatti billi jghid li huwa ma nghatax opportunita' jsemmu lehnu u li l-appellat kien konsapevoli tal-attivita' illegali tieghu. Illi l-provi jitkellmu wahidhom: dak li rrizulta senjatament mix-xhieda moghtija minn Dr Duncan Chetcuti Ganado kif korraborat minn Dr Anthony Gruppetta fl-affidavit u fil-kontro-ezami ta' dan ix-xhud huwa li l-appellant kien gie nfurmat b'dettal bl-irregolarita' specifika li giet razzvizzata fih u ghal dan in-nuqqas intalab jaghti r-ragunijiet tieghu. Illi kif irrizulta mix-xhieda, ir-raguni tal-appellant ma kinitx wahda sodisfacenti izda kienet biss raguni li tirrazenta l-fieragh u moghtija biss sabiex tisfida l-verb tal- ligi. Illi dwar il-konsapevozza o meno tal-ezistenza tan-naghag, l-appellant jirreferi ghax-xhieda moghtija minn Dr Galea fejn jixhed illi dak li ghamel l-appellant kienet biss indagini dwar x'kien hemm bzonn sabiex persuna tibda trabbi n-naghag. Illi f'dan il-kuntest altru li gew rispettati l-principji tal-audi alteram partem: l-appellant inghata l-opportunita' jaghti r-ragunijiet tieghu wara li nfurmat bl-illegalita' konstatata: dan jirrizulta ampjament mill-provi prodotti.'

It-Tielet Aggravju

29. Permezz ta' dan l-aggravju l-attur jilmenta illi l-ghemil tal-konvenut huwa ultra vires u jikkostitwixxi abbu serju tas-setgha tal-Awtorita` Pubblika billi dan isir ghal ragunijiet mhux xierqa jew imsejjes fuq konsiderazzjonijiet mhux rilevanti.

30. Jghid li l-ewwel Qorti skartat fatti rilevantissimi bhall-fatt li hu kellu permessi precedenti u li kien mar l-Ufficju tat-Tabib Galea sabiex jitolbu jirregistra n-naghag iktar minn sentejn qabel, tant li Dr Galea u l-impjegat Joe Mifsud kienu ppreparawlu ittra. Jghid li fix-xhieda tieghu tas-6 ta' Novembru 2013 Dr Galea jikkontradixxi dak li qal fis-6 ta' Novembru 2012 fl-atti tal-mandat ta' inibizzjoni meta l-fatti tal-kaz kienu aktar cari u kien ikkonferma illi kien mar jitolbu sabiex jirregistra n-

naghag.

31. Jistaqsi jekk il-fatt li l-konvenut iddecieda li joqtolhom minghajr ma ra n-naghag, jistax jigi deskrift bhala suspect ragonevoli ta' mard skont l-Artikolu 76 tal-Kap 36 tal-Ligijiet ta' Malta. Jghid li l-prezunzjoni ta' mard fuq nuqqas ta' traccjabilita` ma taghmilx sens, stante li li jekk nuqqas ta' traccabilita` tista` taghti suspect ta' mard li ma jkunx ictu oculi, ir-raguni ssejjah illi l-bhejjem jigu ttestjati qabel ma jigu sterminati. Din il-presunzjoni ma tohrog minn ebda ligi, u soluzzjoni prattika kienet tkun l-issigillar tar-razzett sakemm isiru t-testijiet kollha necessarji.

32. Jghid ghalhekk illi dan l-ghemil amministrattiv ma jistax jinghad li sar ghal ragunijiet xierqa jew li huwa msejjes fuq konsiderazzjonijiet rilevanti.

33. Il-konvenut iwiegeb ghal dan l-aggravju billi jirrileva li l-ordni in kwistjoni hija msejsa fuq l-Artikolu 76 tal-Kap 36 wara li gie konstatat li la l-attur, la l-post u lanqas l-annimali ma kienu registrati. Jghid li n-nuqqas ta' traccjabilita` tal-annimali hija raguni sufficjenti sabiex tinhareg l-ordni li nharget. Hu jkompli jwiegeb b'dan il-mod:

"Il-fatt li l-annimal jidher f'ghajnejn dak li jkun bhala "b'sahhtu" ma jfissirx li jkun effettivament hieles minn kull marda li tista' toqtol lill-ovini u lill-kaprini. Illi fix-xhieda permezz tal-affidavit ta' Dr Anthony Gruppetta nsibu illi annimali mhux traccabbli 'Kienu u jibqaw riskju ghas-sahha pubblika ghax ma humiex maghrufa u ma hemmx mekkanizmu legali

biex dawn jigu ikkunsidrati u li bih jistghu jiddahhlu fil-katina ta'l-ikel wkoll fl-2010'. Ix- xhud kompla jispjega illi 'Is-sur Attard ma ressaq l-ebda dokumentazzjoni biex jipprova li dawn in-naghag huma ezenti minn kull mard jew residwi li jistaw jaghmlu hsara lil bniedem u għadu ma ippresentax l-artikoli legali fejn id-Dipartiment jista' jaqbad annimali mhux magħrufa u jdahhalhom fil- katina tal-ikel. Gab biss bhala xhud produttur biex jghid li bghelu hrief b'mod irregolari li s-sur Attard zamm għat-trobbija qabel ma saritilhom l- identifikazzjoni ufficjali kif titlob il-ligi u minghajr ma marru jitkolu l-awtorizzazzjoni tac-caqlieq ta' bhejjem kif kien jaf ben tajjeb li kellu jagħmel is-sur Attard ghaliex kien għamel hekk fl-1995 u 1996. Is-sur Attard qal li ma humiex morda ghaliex qegħdin jigru u qegħdin hemm u ghaliex hu jgharafhom. Xi snin ilu Malta bagħtet rigal ta' f'tit mogħoz lill- Gvern Tunżezin u dawn wkoll kien jaqbzu u jigru u kien jidhru f'sahħithom u normali izda l-Gvern Tunżezin meta waslu qatilhom u haraqhom ghaliex fost il-hafna testijiet li għamlulhom sabuhom posittivi għal-marda ta' 'Viral Encephalities and Artherities magħrufa wkoll bhala Maedi Visna fin- naghag. Dan huwa eżempju car li juri li hadd ma jista' jghid li annimal huwa ezenti mill-mard semplicement ghax iħares lejhom'.

"Illi l-appellant jargumenta li n-naghag li għadhom fir-razzett setghu gew ittestjati: l-appellat jissottometti li l-appellant ma gab l-ebda prova waqt il-kawza li għamel xi testijiet sabiex jissustanzja dan l-argument tieghu u dan peress li l-appellant jaf sewwa li hemm numru kbir ta' testijiet li wieħed għandu jagħmel fuq ovini u kaprini sabiex jassigura li l-annimal huwa ezenti minn kull marda, spiza li fl-ahhar mill-ahhar, l-appellant ma refghax sabiex jipprova l-argument tieghu. Dak li jagħmel l-appellant huwa biss numru ta' argumenti fl-arja li mhux sostnuti minn provi li jirrizultaw mill-atti. It-testijiet li saru fuq l-karkassi tan-naghag distrutti kien biss ghall-marda wahda u mhux it-testijiet kollha necessarji. Għalhekk dak li nstab mit-testijiet certament mħuwiex konklussiv fis-sens li wieħed jista' jargumenta b'mod konvincenti li l-annimal huwa ezenti minn kull marda.

"Magħdud ma dan, l-appellant qed jinjora b'mod l-aktar lampanti l-fatt li huwa qed jopera kontra l-ligi u dan peress li huwa ma ottjena l-ebda permess u dan fl-isfond tal-fatt li huwa stess ftit taz-zmien kċċu attivita' regolari. Dan sar kollu bi hsieb kif jirrizulta mix-xhieda tar-rappresentant tad-Dipartiment tas-Sigurta' Socjali u cioe' sar sabiex l-appellant jirregistra bhala persuna minghajr xogħol u f'dawn is-snin kollha li kien qed irabbi n- naghag illegali kien qiegħed jircievi wkoll l-beneficċċi socjali. Illi in oltre, ma hemm l-ebda disposizzjoni fil-ligi li tipprovd li annimali mhux registrati, għalhekk mhux traccabbli, jistghu jiddahhlu fil-katina tal-ikel.

“Illi bl-ebda tigbid tal-immaginazzjoni ma jista jigi sanat l-operat illegali tal-appellant.

“Illi jinghad ukoll li l-ordni li nghatat hija wkoll konsoni ma’ dak li jaghmlu Stati Membri ohra tal-Unjoni Ewropeja. Illi dan jirrizulta mix-xhieda permezz tal-affidavit moghtija minn Dr Anthony Grupetta jigi spjegat illi ‘kull meta ahna insibu animali illegali, bhala procedura innehhu l-animali mill-aktar fis possibbli u wara nohorgu pieni amministrattivi fuq bazi tal-Artikolu 61 tal-KAP 437’. Kompla jispjega illi ‘Din il-procedura mhix procedura li tagħmel Malta biss u kif xhedt jiena quddiem il-qorti waqt is-smiegh tal-mandat kawtelatorju hemm numru ta ‘pajjizi ohra, bhal Irlanda, Franzja, l-Italja u Cipru u ohrajn li ukoll inehhu l-animali illegali. Bhala kustodji tas-sahha pubblika ahna nikkonsidraw kull animal li ma huwiex traccabbli sa l-origini bhala riskju u ma hemm l-ebda skuza biex dan ir-riskju li jista b’xi mod iwassal għal mard fil-bniedem jew f’bhejjem ohra jista bil-ligi jigi risanat jew riaccettat fil-katina ta ‘l-ikel. Dan iwassal biex animali illegali u bla provenjenza dokumentata u traccabbli ma jistghux jigu risanati u jidahħlu fil-katina ta ‘l-ikel. Tant ma jistghax isir hekk li ma hemm l-ebda mekkanizmu u provvediment fd-ligi biex isir dan. Kuntrarjament, l-artikolu 4 (1) (b) tal-Avviz Legali 292 ta’l-2005 SL 437.78 jistipola li kull detentur ta ‘naghag u mogħoz għandu jzomm registru li jinkludi ta ‘l-inqas l-ghadd totali ta ‘naghag u mogħoz li jkunu jinsabu fi-razett, kif wkoll il-wild u mewt ta ‘kull sena u caqlieq ta ‘bhejjem bhal xiri, bejgh jew qatla. Is-sur Attard ma għandux din l-informazjoni kif ma għandux l-ebda dokument mahrug mill-awtorita kompetenti ta’ min fejn xtara dawn l-animali. Il-proceduri li għandhom jigu segwiti, is-sur Attard kien jaħfom sew għaliex fl-1995 kellu registrazzjoni tar-razzett tan-naghag ghalkemm kien imnizzel b’indirizz iehor min dak tal-llum (60, St Lawrence Str) fejn kellu 63 nagħha li kellhom identifikazzjoni ufficjali b’imsielet mal-widna differenti min tal-llum li kienu jgħibu numri min 60949 sa 67011.’ Ix-xhud kompla jispjega li ‘Dak iz-zmien mir-records jidher li s-sur Attard kien jimxi mar-regoli u kien jiddikjara kull mewt li kellu fil-1995 u 1996, kif wkoll mar jħamel id-dokumentazzjoni necessarja għal-awtorizzazzjoni tac-qaqlieq ta ‘bhejjem kull meta biegh xi wahda min dawn in-naghag. Records tas-sur Attard jew tar-razzett tieghu ta’dak iz-zmien wara l-1996 ma hemmx għaliex kif iddikjara l-istess Ganni Attard wkoll f’xiedha li kien ta ‘go din il-Qorti waqaf mit-trobija u meta rega’ beda jrabbi ma mexiex mal-proceduri stabbiliti fil-ligi’.

“L-appellat jirrileva wkoll li l-ebda persuna ma għandha d-dritt tikser il-ligi u mbagħad tilmenta li l-esponenti jabbuza mis-setgħa mogħtija lil-ghaliex jiehu l-passi mogħtija lilu mil-ligi.

“Illi certament, li fil-kaz odjem, l-ordni li hareg l-appellat mhijiex abbuz ta’ poter moghti lilu izda tali ordni kienet ibbazata fuq il-fatt li l-appellant qed jopera attivita’ totalment illegali, liema attivita’ tikkostitwixxi riskju ghall-integrita’ tal-katina tal-ikel u fl-ahhar mill-ahhar ghas-sahha tal-bniedem, li skont il-ligijiet vigenti tali attivita’ illegali qatt ma tista’ tigi sanata, illi l-agir tal-esponenti huwa msejjes fuq dak li tiprovd i-ligi u fil-parametri tal-istess u li jsegwi ghalhekk li l-ordni kienet wahda legittima u ragonevoli mehuda ghall-ghanijiet xierqa u msejsa fuq konsiderazzjonijiet rilevant. Illi kienet ghalhekk korretta l-Ewwel Qorti meta kkonkludiet li tenut kont tal-ligi nostrana u dik tal-Unjoni Ewropeja ‘u tenut kont tal-fatt li wara l-verifikasi li saru mill-ufficjali tad-dipartiment li (i) l-attur ma kienx registrat biex izomm l-annimali; (ii) il-premises infushom mhumiex koperti bil-permessi necessarji u r-razzett mhux registrat mad-database; u (iii) lanqas l-annimali ma kienu u tenendo kont li dan in-nuqqas kollu kien ifisser nuqqas ta ‘ traccabilita ta ‘ l-annimali għar-ragunijiet li ssemmew aktar ‘il fuq kwindi s-suspett tad-direttur kien wiehed ragjonevoli u għalhekk id-diskrezzjoni fdata f’idejh mil-ligi giet ezercitata fil-parametri tal-ligi’.”

Konsiderazzjonijiet ta’ din il-Qorti

34. Din il-Qorti sejra tibda biex tiddeciedi dwar ir-rikors prezentat mill-attur tat-13 ta’ Ottubru 2015, li permezz tieghu talab lil din il-Qorti sabiex tisma’ x-xhieda mehuda permezz tal-mezzi elettro-manjetici quddiem l-ewwel Qorti, specifikament ix-xhieda tieghu stess, dik tat-Tabib Dr Frank Galea, u ta’ Joseph Mifsud, u dan skont in-nota tal-istess attur ipprezentata fil-5 ta’ Novembru 2015.

35. Il-Qorti, wara li rat ir-rikors tal-attur, in-nota tal-istess, ir-risposta tal-konvenut datata 10 ta’ Novembru 2015, u l-atti kollha relattivi, ikkonsidrat illi l-ghan tal-attur ma huwiex li jigu korretti xi difetti fit-traskrizzjonijiet tal-istess xhieda, izda li din il-Qorti tara l-‘animu’ li bih

xehdu l-persuni imsemmija, tqis li dan huwa ezercizzju mhux mehtieg sabiex tkun tista' tasal għad-decizjoni tagħha, u konsegwentement tichad it-talba.

L-Ewwel Aggravju

36. Permezz tal-ewwel aggravju, l-attur jilmenta li l-konvenut ma kienx awtorizzat jagħti l-ordni kontestata. Huwa jissottometti illi ghalkemm din il-*policy* tal-qtıl tal-annimali illegali ilha tithaddem snin, ma tfissirx li hija legali.

37. L-istħarrig ta' din il-Qorti ma jistax jissostitwixxi d-diskrezzjoni tal-konvenut dwar il-mertu tad-decizjoni amministrattiva meħuda minnu, izda jehtieg li jigi stabbili jekk tali decizjoni hijiex monka minn bazi legali. Fi kliem iehor, seta' l-konvenut, abbażi tal-poteri u l-funzjonijiet lilu attribwiti mil-ligi, jasal għad-decizjoni li wasal ghaliha?

38. Jinghad illi: '*An act of a governmental agency is ultra vires if it is beyond the express or implied powers conferred by statute.*'⁵ Il-konvenut jissottometti illi l-bazi legali tad-decizjoni tieghu huwa l-Artikolu 76 tal-Kap 36 tal-Ligijiet ta' Malta. Dan jawtorizza lid-Direttur tal-Biedja illi meta jidhirlu xieraq, jordna li jigi maqtul kull annimal suspettat li

⁵ Re John E. Keim, Debtor 212 BR 493 – United States Bankruptcy Court, D. Maryland 25th July 1997

ghandu marda. Fil-kaz odjern jinsab assodat illi tali decizjoni ttiehdet minn Dr Anthony Grupetta, li dak iz-zmien kien jokkupa l-kariga ta' Direttur Generali fid-Dipartiment Veterinary and Phyto Sanitary Regulations.

39. L-ewwel Qorti filwaqt li sahqet illi huwa minnu li l-artikolu fuq citat jawtorizza lid-Direttur tal-Biedja u mhux lill-konvenut illi jistermina bhejjem li huma suspectati morda, fl-istess hin spjegat ukoll illi ma tistax tieqaf fuq l-intestatura, u jehtieg illi din il-ligi tinqara mal-Att tas-Servizz Pubbiku, Kap 497 tal-Ligijiet ta' Malta li fit-Tieni Skeda jiprovdil li fl-intimat hemm vestiti l-funzjonijiet u dak kollu li għandu x'jaqsam mas-sahha tal-animali u s-sahha pubblika dovuta ghall-mard li jittiehed mill-animali.

40. Din il-Qorti ghalkemm ma taqbilx li l-bazi legali tas-setgha tal-konvenut tinstab fl-Artikolu 76 tal-Kap.36, madanakollu taqbel li dik is-setgha tohrog mit-Tieni Skeda tal-Kap 497 li fiz-zmien li fih kienet ittiehdet id-decizjoni kontestata, ghalkemm ma kinitx issemmi espressament il-qtil ta' bhejjem suspectati morda, kienet⁶ tipprovdi espressament illi l-konvenut seta' jezercita l-funzjonijiet necessarji sabiex jissalvagwardja s-sahha pubblika mill-mard li jittiehed mill-animali.

6 Sostitwita b'A.L. 50 tal-2015

41. Fl-affidavit tieghu Dr Grupetta jispjega l-inevitabilita` ta' tali decizjoni drastika f'cirkostanzi simili, kif ukoll b'liema mod huwa jkun qed jissalvagwardja s-sahha pubblika meta jiehu tali decizjonijiet bhal dik in dizamina:

“Bhala kustodji tas-sahha pubblika ahna nikkunsidraw kull annimal li ma huwiex traccabbli sa l-origini bhala riskju u ma hemm l-ebda skuza biex dan ir-riskju li jista’ b’xi mod iwassal ghal mard fil-bniedem jew f’bhejjem ohra jista’ bil-ligi jigi risanat jew ri accettat fil-katina tal-ikel.”⁷

42. Fl-isfond tal-konsiderazzjonijiet premessi, din il-Qorti hija tal-fehma illi l-konvenut kellu l-jedd u d-dmir illi, fid-dawl tat-Tieni Skeda tal-Kap 497, kif ukoll tenut kont tat-theddida ghas-sahha pubblika li nnaghag jikkostitwixxu, jiehu l-azzjoni illi ha, u kwindi d-decizjoni tieghu ma hijiex ultra vires imma hija wahda intra vires.

43. Ghaldaqstant dan l-aggravju huwa infondat u qed jigi respint

It-Tieni Aggravju

44. Permezz tat-tieni aggravju, l-attur jilmenta illi bid-decizjoni de quo, id-dritt tieghu ghal audi alteram partem gie lez.

45. Isemmi fost affarijiet ohra illi huwa messu inghata l-opportunita` li

iressaq il-kaz tieghu u jipprova li l-annimali huma hielsa minn kull mard.

Din il-Qorti, tifhem illi huwa xtaq jagħmel dak kollu possibbli biex isalvahom izda tagħmel is-segwenti osservazzjonijiet li jdghajjf serjament it-tezi tal-attur.

46. Jirrizulta pacifiku illi l-attur kien ilu mis-sena 2010 illi avvicina lil Dr Frank Galea sabiex jinforma ruhu dwar x'kellu jagħmel u xi proceduri kelli jsegwi sabiex jirregistra n-naghag tieghu. Dak li ma hemmx qbil dwaru huwa l-fatt jekk Dr Frank Galea kienx edott mill-fatt illi l-attur kien qiegħed diga` irabbi n-naghag bla permess, jew jekk, kif xehed hu, l-attur kienx mar biss sabiex jindaga u jikseb informazzjoni mingħajr ma qallu li diga` kien qiegħed irabbi.

47. Filwaqt illi kienx jaf jew le Dr Frank Galea dwar l-ezistenza tan-naghag ma timpinqiex fuq il-mertu tal-vertenza odjerna in kwantu ma ngabet ebda prova li kienet effettivament saret talba formali għal registrazzjoni tagħhom da parti tal-attur, il-fatt illi l-attur stess,⁸ jghid li kien ilu sa mis-sena 2010 jissielet sabiex jirregistra n-naghag in kwistjoni jmur biex juri illi effettivament l-attur kellu sentejn sabiex iressaq il-kaz tieghu. Jekk huwa minnu illi d-Dipartiment naqas billi ma mexxiex it-talba tieghu għal registrazzjoni, kien messu ha dawk il-passi opportuni, inkluzi proceduri legali opportuni, sabiex l-istess Dipartiment

8

Vide fost oħrajn, xhieda tal-attur tal-4 ta' Ottubru 2013, a fol 110 et seq

jipprocessa t-talba tieghu.

48. Jinsab assodat fil-provi illi l-attur kien f'pozizzjoni illegali u rregolari u, ghalkemm huwa kien jaf b'dan il-fatt u jghid li kien tkellem mal-awtoritajiet sabiex jirregolarizzawlu l-pozizzjoni tieghu, f'sentejn shah ma ha ebda azzjoni lanqas legali biex dan isir. Kien biss meta ttiehdet id-decizjoni kkontestata illi ha azzjoni legali sabiex iwaqqafha temporanejament.

49. Id-dmir illi jirregolarizza l-posizzjoni tieghu kienet tal-attur u tieghu biss. Galadarba hu kien ilu ta l-inqas sentejn imexxi l-attività` moghnija b'hafna nuqqasijiet, allura ma jistax issa validament jghid illi d-decizjoni, drastika kemm hi drastika, giet bhal sajetta fil-bnazzi b'dan illi lledietlu d-dritt tieghu ghal audi alteram partem.

50. Jirrizulta inoltre illi erbgha u ghoxrin siegha qabel, l-attur saritlu spezzjoni fuq il-post fejn gie mistoqsi kellux il-licenzji u r-registrazzjonijiet necessarji. Irrispondiex jew le li ma kellux bzonnhom hija irrelevanti f'dan l-istadju ghaliex dak li jghodd huwa li waqt l-imsemmija ispezzjoni, huwa gie mistoqsi għandux il-licenzji necessarji u ammetta li ma kellux.⁹ Inoltre, l-veterinarju Duncan Chetcuti jixhed ukoll illi l-attur staqsih x'kien se jigri, u huwa nfurmah illi kien ser jipprezenta r-

9

Vide xhieda u rapport tal-Veterinarju Duncan Chetcuti Ganado, fol 380 u 384 rispettivament

rapport għad-diskuzzjoni mas-superjuri tieghu u konsegwentement kien ser jittieħdu d-decizjonijiet. Galadarba l-attur kien jaf li l-pozizzjoni irregolari tieghu kienet giet a konoxxenza tad-Dipartiment b'mod ufficjali, allura kien ragonevolment jistenna illi kienet ser tittieħed xi tip ta' azzjoni jew *enforcement* fil-konfront tieghu, b'mod partikolari meta si tratta ta' mijiet ta' nagħag li l-prodotti tagħhom kien intizi ghall-konsum uman. Seta' għalhekk, anke f'dak l-istadju jiehu azzjoni immedjata galadarba kien jaf jew messu kien jaf, illi l-qtil tal-bhejjem in kwistjoni kienet wahda mill-konsegwenzi possibbli in vista tal-irregolaritajiet tieghu u l-konsegwenti riskji li dawn setghu jgħib magħhom għas-sahha pubblika. Huwa għalhekk minnu, kif jissottometti l-konvenut, illi d-decizjoni riedet tittieħed f'qasir zmien, izda dan kien dovut għar-riskji ta' mard li tali sitwazzjoni setghet tikkagħuna lis-sahha pubblika.

51. Il-fatt illi, kif tajjeb irrilevat l-ewwel Qorti, in-naghag in kwistjoni qatt ma setghu jiddahħlu fil-katina tal-ikel¹⁰ ixejjen l-argument tal-attur illi kieku huwa nghata l-opportunita` huwa seta' iressaq il-kaz tieghu u jiprova illi l-annimali huma hielsa minn kull mard. Galadarba l-proceduri inizjali sabiex dawn in-naghag setghu jigu rintraccjati ma sarux u ladarba l-attur ma pprovax li n-naghag, sal-anqas wahda, kienu mingħajr mard allura l-ordni li ta l-konvenut konsegwenza tad-decizjoni tieghu kienet wahda inevitabbi.

10 Vide affidavit ta' Dr Anthony Gruppetta, fol 396 et seq

52. Kien jispetta lill-attur, sa mill-bidu nett, illi ma jesegwix it-trasferiment tal-bhejjem qabel ma jsiru r-registrazzjonijiet kollha opportuni u rikjesti mil-ligi. Jekk huwa minnu illi kien mar id-Dipartiment sabiex jirregistra l-merhla fiz-zmien statutorju koncess mil-ligi, hu kien fid-dover illi jiehu l-passi necessarji kollha sabiex dan isir qabel ma jiskadi z-zmien preskritt mil-ligi u mhux jibqa' għaddej bl-attività` ben konsapevoli li hija wahda illegali. Dan biss seta' jikkonsentilu illi jdahhal in-naghag u l-prodotti tal-halib tagħhom fil-katina tal-ikel b'mod legali u sikur għal konsumatur. Il-pregudizzju lilu ikkreat huwa konsegwenza inevitabbi tan-nuqqasijiet tieghu stess.

53. Fl-ahħarnett dwar il-principji ta' gustizzja naturali, b'mod partikolari audi alteram partem, issir referenza għal **Wade and Forsyth**¹¹, fejn dwar il-principju ta' ‘fair hearing’ jingħad:

“...it must be a flexible principle. The judges, anxious as always to preseve some freedom of manoevre, emphasise that ‘it is not possible to lay down rigid rules as to when the principles of natural justice are to apply: nor as to their scope and extent. Everything depends on the subject-matter.’¹² Their application, resting as it does upon statutory implication, must always be in conformity with the scheme of the Act and with the subject-matter of the case. ‘In the application of the concept of fair play there must be real flexibility.’¹³ There must also have been some real prejudice to the complainant: there is no such thing as a merely technical

11 William Wade Christopher Forsyth, *Administrative Law*, Oxford University Press, Eleventh Edition Pg 421

12 R. v Gaming Board for Great Britain ex p Benaim and Khaida [1970] 2 QB 417 at 439 (Lord Denning MR)

13 Re Pergamon Press Ltd [1971] Ch 388 at 403 (Sachs LJ)

infringement of natural justice.¹⁴

Sometimes urgent action may have to be taken on grounds of public health or safety for example to seize and destroy bad meat exposed for sale¹⁵ or to order the removal to hospital of a person with an infectious disease.¹⁶ In such cases the normal presumption that a hearing must be given is rebutted by the circumstances of the case.”

54. Tenut kont tal-konsiderazzjonijiet kollha hawn fuq riportati u tal-konsiderazzjoni li l-attur inghata widen daqskeemm wiehed ragonevolment seta' jistenna li jinghata fic-cirkostanzi, it-tieni aggravju jirrizulta wkoll infondat u qiegħed għalhekk jigi respint.

It-Tielet Aggravju

55. Permezz tat-tielet aggravju tieghu, l-attur jilmenta illi d-decizjoni tal-konvenut hija ultra vires u tikkostitwixxi abbuż serju tas-setgha tal-awtorita` pubblika billi saret għal ragunijiet mhux xierqa jew msejsa fuq konsiderazzjonijiet mhux rilevanti.

56. Fl-istħarrig tal-ghemil amministrattiv taht I-Artikolu 469A (1)(b)(iii) tal-Kap 12, jehtieg li l-Qorti tissindika jekk fit-tehid tad-decizjoni in kwistjoni, l-ezercizzju tad-diskrezzjoni tal-awtorita` amministrattiva in kwistjoni kienx wieħed ragjonevoli.

14 George v. Secretary of State for the Environment (1979) 77 LGR 689

15 White v Redfern 918790 5 QBD 15

16 R V Davey [1899] 2 QB 301

57. A skans ta' ripetizzjoni, din il-Qorti tagħmel referenza għall-gurisprudenza patria u l-awturi kkwotati mill-ewwel Qorti fid-deċizjoni tagħha u tagħmel ukoll referenza għas-sentenza ta' din il-Qorti tal-5 ta' Dicembru 2014 fl-ismijiet **Tabone Computer Centre Ltd v. Ir-Regolatur tat-Telegrafija minghajr Fili, id-Direttur tat-Telegrafija minghajr Fili u I-Avukat Generali**, fejn jingħad:

“Issa hu veru li kull awtorita` trid tagħixxi b'mod ragjonevoli, fis-sens li d-deċizjoni tagħha trid tkun wahda dettata bir-raguni meqjusa c-cirkostanzi kollha rilevanti tal-materja. [enfasi ta' din il-Qorti] Fil-kawza Buttigieg v-Rettur tal-Universita` ta' Malta et, deciza mill-Prim'Awla tal-Qorti Civili fit-22 ta' Dicembru 2003 intqal li:

“It-'tests' ta' ‘unreasonableness’ fl-ezercizzju ta’ poteri simili gew enuncjati fil-kawza Kruse v. Johnson 1898 u b'dan il-mod: ‘if they are manifestly unjust'; ‘if they disclosed bad faith'; if they could find no justification in the minds of reasonable men.”

58. Issir referenza wkoll għas-sentenza ta' din il-Qorti tas-27 ta' Frar 2015 fl-ismijiet **Adrian Deguara v. Superintendent tas-Sahha Pubblika**, fejn il-Qorti saħqet:

‘L-ghoti tal-helsien mill-harsien ta’ ligħiġiet sanitarji hija diskrezzjonali għall-Bord, izda l-ezercizzju ta' dik id-diskrezzjoni huwa sindakabbli mill-qrati ordinariji jekk jirrizulta li hija rrägħjonevoli jew li ttieħdu konsiderazzjoni ta' fatturi li ma kellhomx jittieħdu jew ma ttieħdux konsiderazzjoni ta' fatturi li kellhom jittieħdu. [sottolinear ta' din il-Qorti] Fil-kawza rċienti All for Property Ltd. v. Direttur Generali (Dwana), deciza mill-Prim'Awla tal-Qorti Civili fit-30 ta' Settembru 2014, f'kuntest tal-applikazzjoni tal-Artikolu 469A tal-Kodici ta' Organizzazzjoni u Procedura Civili sar reassunt tal-principji legali applikabbli meta jsir stħarrig ta' ezercizzju ta' diskrezzjoni. Intqal hekk a propozitu:

“Fil-kuntest tas-subinciz (iii) tal-inciz (1)(b) tal-Kap. 469A dwar

irrelevant considerations Lord Esher MR fil-kawza "R. vs St. Pancras Vestry" (1890) qal hekk:-

"They must fairly consider the application and not take into account any reason for their decision which is not a legal one. If people who have to exercise a public duty by exercising their discretion take into account matters which the courts consider not to be proper for the exercise of their discretion, then in the eye of the law they have not exercised their discretion".

"Kif qal l-awtur **HWR Wade**, fil-ktieb tieghu *Administrative Law*, jikkummenta hekk:-

"A person in whom is vested a discretion must exercise his discretion upon reasonable grounds. A discretion does not empower a man to do what he likes merely because he is minded to do so – he must in the exercise of his discretion do not what he likes but what he ought. In other words, he must by the use of his reason, ascertain and follow the course which reason directs. He must act reasonably." [Lord Wrenbury]."

"Il-Qorti tirreferi ghal dak deciz fil-kaz "Debono v Awtorita` Dwar it-Trasport Pubbliku"¹⁷ fejn il-Qorti pprecizat li "l-Artikolu 469A(1)(b)(iii) ma jfissirx li l-Qorti ser tezamina l-mertu tal-kaz quddiem l-Awtorita`, imma jekk l-Awtorita` wasslet għad-decizjoni tagħha abbazi ta' improper purpose' jew konsiderazzjonijiet irrilevanti."

59. Jirrizulta mill-atti illi l-konsiderazzjonijiet principali li fuqhom mexa l-konvenut sabiex wasal għad-decizjoni tieghu kienu s-segwenti.

60. Gie spjegat b'mod ragunat u dettaljat mit-Tabib Gruppetta kemm fl-affidavit tieghu¹⁸, kif ukoll waqt il-kontro-ezami tat-13 ta' Marzu 2014¹⁹, illi annimali li ma jkunux *traceable*, ma jistgħu qatt jiddahħlu fil-katina tal-ikel. It-traccjabilita` tal-annimali toħrog min-national life stock database,

17 PA GCD -12 ta' April 1999

18 Fol 396 et seq

19 Fol 588 et seq

u ghalhekk kwalsiasi annimal li ma jkunx irregistrat f'din id-database jitqies illi ma huwiex traccjablli u ghalhekk ma jista' qatt jiddahhal fil-katina tal-ikel. Ix-xhud imur oltre, u jispjega illi din il-procedura ma hijex semplicement wahda lokali, izda tohrog ukoll minn Regolamenti tal-Unjoni Ewropea bhal ma hi EC21/2004²⁰. Fl-affidavit tieghu ix-xhud jispecifika illi t-tehid ta' azzjoni kawtelatorja fil-linji ta' produzzjoni tal-ikel huwa obbligu tagħhom intiz biex jissalvagwardjaw is-sahha tal-bniedem. Hu jirreferi għar-Regolament tal-Unjoni Ewropea 178/2002²¹ li jitratta l-principji generali u r-rekwiziti legali dwar l-ikel u s-sigurta` tal-ikel fost affarijiet ohra. Fl-affidavit tieghu jirreferi wkoll għal legislazzjoni sussidjarja lokali li wkoll tipprovd iż-żgħad registrazzjoni tassativa tal-irziezet, ta' kull min jahdem fihom, u tal-annimali nfushom, kif ukoll il-htiega ta' permess mingħand id-Direttur għal caqliq ta' annimal minn razzett registrat għal xi mkien iehor.²²

61. Waqt is-seduta tad-9 ta' Jannar 2014, ix-xhud Joseph Zammit²³ spjega b'mod dettaljat il-process kollu nvolut sabiex tiddahhal l-informazzjoni fin-National Livestock Database. Dan huwa process rigoruz li jibda minn mindu l-annimal jitwieleq, sabiex ikun jista' jigi stabbilit l-origini tieghu u jigi determinat jekk per ezempju, hemmx xi

20 Council Regulation (EC) No 21/2004 of 17 December 2003 establishing a system for the identification and registration of ovine and caprine animals and amending Regulation (EC) No 1782/2003 and Directives 92/102/EEC and 64/432/EEC

21 Regulation (EC) No 178/2002 of the European Parliament and of the Council of 28 January 2002 laying down the general principles and requirements of food law, establishing the European Food Safety Authority and laying down procedures in matters of food safety

22 Vide fost ohrajn Avviz Legali 292 tal-2005 u Avviz Legali 151 tal-1989.

23 Fol 519 et seq

mard genetiku fil-familja tal-animal in kwistjoni. Kull animal jigi abbinat mal-farm in kwistjoni, u kwalsiasi caqliq jehtieg il-permess tad-Dipartiment. Dan dejjem sabiex jigi evitat it-tixrid ta' mard b'riskji evidenti ghal animali ohra u finalment ghas-sahha pubblika.

62. Fl-affidavit tieghu Dr Gruppetta kien car meta qal:

“Bhala kustodji tas-sahha pubblika ahna nikkonsidraw kull animal li ma huwiex traccabbi sa l-origini bhala riskju u ma hemm ebda skuza biex dan ir-riskju li jista’ b’xi mod iwassal ghal mard fil-bniedem jew f’bhejjem ohra, jista bil-ligi jigi sanat jew accettat fil-katina tal-ikel. Dan iwassal biex animali illegali u bla provenjenza dokumentata u traccabbi ma jistghux jigu sanati u jiddahlu fil-katina tal-ikel. Tant ma jistax isir hekk li ma hemm l-ebda mekkanizmu u provvediment fil-ligi biex isir dan.”²⁴

63. Din il-Qorti tinnota wkoll illi l-attur ma kienx qieghed irabbi erba’ naghriet bhala delizju. Kieku dan kien il-kaz kien ikollu jsegwi proceduri ohra iktar espedjenti kif jispjega Dr Frank Galea a fol. 143. Hawnhekk jirrizulta inkontestat illi l-kwantitajiet ta’ naghag li kellu l-attur, kif ukoll l-oggetti li nstabulu fuq il-post, fosthom tankijiet bil-gbejniет kif deskrift mit-Tabib Gruppetta fl-affidavit tieghu, u kif huwa evidenti anke minn harsa prima facie lejn ir-ritratti Dok AG1 sa Dok AG 18 ipprezentati fl-atti tal-mandat ta’ inibizzjoni, kienu ntizi ghall-konsum tan-nies. Maghdud ma’ dan hemm in-nuqqasijiet l-ohra tal-attur, fosthom, li ma għandux licenzja għal post li jiproduci prodotti tal-halib fi kwantitajiet industrijali, mħuwiex registrat bhala persuna li tipprepara l-ikel, u huwa nieqes mill-

approvazzjoni necessarja taht ir-Regolament Ewropew 853/2004 li jistabilixxi certi regoli ta' igene ghall-ikel li jorigina mill-animali.

64. Dawn in-nuqqasijiet u oħrajin gew spjegati fid-dettal mit-Tabib Gruppetta fl-affidavit tieghu. L-attur ma ressaq ebda prova li mqar xi wieħed minn dawn in-nuqqasijiet indikati ma kienx minnu, u għalhekk din il-Qorti tqis illi l-irregolaritajiet kollha msemmija mit-Tabib Gruppetta huma sufficjentement provati.

65. Jinghad illi, filwaqt li huwa car li n-nuqqas ta' traccjabilita` tan-naghag bil-konsegwenti riskji ghall-bniedem, kienet ir-raguni fondamentali li fuqha il-konvenut ibbaza d-decizjoni tieghu, in-nuqqasijiet l-ohra jservu biex jikkonfortaw tali decizjoni u jitfghu dawl fuq l-istat ta' telqa u illegalita` li sfortunatament kien jahdem fiha l-attur, b'riskji evidenti ghall-konsumatur f'kaz li l-prodotti tieghu jidħlu fil-katina tal-ikel.

66. Dawn il-konsiderazzjonijiet kollha hawn fuq riportati jdghajjfu, jew ahjar igibu fix-xejn, l-argumenti mressqa mill-attur illi l-prezunzjoni ta' mard fuq nuqqas ta' traccibilita` ‘ma tagħmilx sens’.

67. Għaldaqstant dan l-aggravju wkoll huwa nfondat u qed jigi respint.

Decide

Ghal dawn ir-ragunijiet din il-Qorti qeghdha tichad dan l-appell u tikkonferma s-sentenza appellata fl-intier tagħha, bl-ispejjez tal-ewwel istanza jibqghu regolati skont id-decizjoni tal-ewwel Qorti, mentri l-ispejjez tal-appell odjern ikunu a karigu tal-attur.

Silvio Camilleri
Prim Imhallef

Giannino Caruana Demajo
Imhallef

Noel Cuschieri
Imhallef

Deputat Registratur
df